

जनकेऽपि च” इति विश्वः ॥ “पितृव्यमातुलमातामहपितामहाः” इति निपात-
नात्साधुः ॥ प्रणेमतुर्नमश्चक्रतुः । पितामहस्य पित्रोरपि पूज्यत्वादिति भावः ॥

बधूर्विधात्रा प्रतिनन्द्यते स्म कल्याणि वीरप्रसवा भवेति ।

वाचस्पतिः सन्नपि सोऽष्टमूर्ती त्वाशास्य चिन्तास्तिमितो बभूव ॥

बधूगिति ॥ बधूः कन्या विधात्रा ब्रह्मणा । हे कल्याणि शोभने । वीरः प्र-
सवोऽपत्यं यस्याः सा वीरप्रसवा वीरमूर्ध्वेति प्रतिनन्द्यते स्म । आशिषमुक्तेस्व-
र्थः । स विधाता वाचस्पतिर्वागीश्वरोऽपि मन ॥ कम्कादपु पाठान्माधुः ॥ अ-
ष्टमूर्तीं शिवे त्वाशास्यमाकाङ्क्ष्यं तत्र चिन्ता विचारस्तस्यां स्तिमितो मन्दो ब-
भूव । तस्य निगीहस्याशास्याभावादार्शापि स्तिमितत्वमित्यर्थः ॥

कृमोपचारां चतुरस्रवेदीं तावेत्य पश्चात्कनकासनस्थौ ।

जायापती लौकिकमेपणीयमाद्रीक्षतारोपणमन्वभूताम् ॥ ८८ ॥

कृमेति ॥ तां जायापतीं बधूवरां पश्चात्प्रमस्कारानन्तरं कृमा रचिता उपचा-
राः पुष्परचनादयो यस्यां तां चतुरस्रवेदीमेत्य प्राप्य कनकामनस्थौ मन्तौ लौ-
किकं लोकं विदितम् । आचारप्राप्तमित्यर्थः । अतर्पणपणीयमाशास्यम् । तथार्हः ।
“लौकिकाचारं मनर्मापि न लह्येत्” इति शास्त्रादवश्यकर्तव्यमित्यर्थः ॥ इषे-
रिच्छार्थादिनीयप्रत्ययः ॥ आद्रीक्षतारोपणमन्वभूताम् ॥

पत्रान्तलघैर्जलबिन्दुजालैराकृष्टमुक्ताफलजालशोभम् ।

तयोरुपर्यायतनालदण्डमाधत्त लक्ष्मीः कमलातपत्रम् ॥ ८९ ॥

पत्रान्तेति ॥ लक्ष्मीः श्रीदेवी पत्रान्तेषु दलपत्रान्तेषु लघैर्जलबिन्दुजालैराकृ-
ष्टाहृता मुक्ताफलजालेन प्रान्तलम्बना मुक्ताकलापेन या शोभा सा येन तत्त-
थोक्तमायत्तं दीर्घं नालमेव दण्डो यस्य तत्कमलमेवातपत्रं तत्तयोरुपर्यायत्तं दधौ ॥

द्विधाप्रयुक्तेन च वाङ्मयेन सरस्वती तन्मिथुनं नुनाव ।

संस्कारपूतेन वरं वरेण्यं बधूं सुखग्राह्यनिबन्धनेन ॥ ९० ॥

द्विधेति ॥ अथ सरस्वती वाग्देवी द्विधा संस्कृतप्राकृतरूपेण द्वैविध्येन प्रयु-
क्तेनोच्चारितेन वाङ्मयेन शब्दजालेन तन्मिथुनं नुनाव तुष्टाव ॥ “णु स्तुती”
इति धातोर्लिट् ॥ केन कमित्याह—संस्कारेति ॥ संस्कारेण शास्त्रव्युत्पत्त्या पूते-
न प्रकृतिप्रत्ययविभागशुद्धेन । संस्कृतेनेत्यर्थः । वरेण्यं वरणीयम् । श्लाघ्यमित्यर्थः ॥

वृणोत्तैरैणादिक एवमख्यः ॥ वरं बोद्धारं शिवम् । सुखेन ब्राह्मं सुषोभं निबन्धनं
रचना यस्य तेन वाञ्छयेन । प्राकृतभाषयेत्यर्थः । वधूम् । जुनावेत्यनेन संबन्धः ॥

तौ संधिषु व्यञ्जितवृत्तिभेदं रसान्तरेषु प्रतिबद्धरागम् ।

अपश्यतामप्सरसां मुहूर्ते प्रयोगमायं ललिताङ्गहारम् ॥ ९१ ॥

ताविति ॥ तौ दंपती संधिषु सुखादिनिर्वहणान्तेषु पञ्चसंधिषु ॥ तदुक्तं
दशरूपके—“ मुखं प्रतिमुखं गर्भः सावमर्षोपमंहतिः ” इति ॥ व्यञ्जितवृत्तिभेदं
स्फुटीकृतकौशिक्यादिवृत्तिविशेषम् । रमानुगुण्येनेति शेषः ॥ तदुक्तं भूपालेन—
“ कौशिकी स्यात्तु शृङ्गारे रसे बीरे तु सात्वती । रौद्रीबीभत्सयोर्वृत्तिनियतारभटी
पुनः । शृङ्गारादिषु भावज्ञै रसेष्विष्टा तु भारती ” । तथा । “ कौशिक्यारभटी
चैव सात्वती भारती तथा । चतस्रो वृत्तयो ज्ञेयास्तासु नाट्यं प्रतिष्ठितम् ” इति ॥
रसान्तरेषु शृङ्गारादिरमभेदेषु ॥ “ शृङ्गारादौ विषे वीर्ये गुणे रागे द्वे रसः ”
इत्यमरः ॥ “ शृङ्गारहास्यकरुणारौद्रीरभयानकाः । बीभत्साद्भुतशान्ताख्या रसाः
पूर्वेरुदाहृताः ” इति ॥ प्रतिबद्धरागं प्रतिनियमेन प्रवर्तितो यमन्तर्ललितादिरागो
यस्मिन्तम् । यस्मिन्तमे यो रागो विहितस्तदनुसारेण प्रयुक्तरागमित्यर्थः । यथाह
काहलः—“ रौद्रेऽद्भुते तथा वीरे पुंरागेण प्रगीयते । शृङ्गारहास्यकरुणाः स्त्रीरा-
गेण प्रकीर्तिताः । भयानके च बीभत्से शान्ते गेयो नपुंसके ” इति ॥ ललिताङ्ग-
हारं मधुराङ्गविशेषम् ॥ “ अङ्गहारोऽङ्गविशेषः ” इत्यमरः ॥ आदौ भवमायम् ।
रूपकान्तरप्रकृतिभूतमित्यर्थः । तदुक्तम्—“ आहः प्रकरणादीनां नाटकं प्रकृतिं
बुधाः ” इति ॥ अप्सरसामुर्वच्यार्दीनाम् । प्रयुज्यत इति प्रयोगो रूपकम् । नाट-
कमित्यर्थः । आर्चामिति विशेषणान् । तं मुहूर्तमपश्यतां दृष्टवन्तौ ॥ “ पाप्मा-
ध्यास्या—” इत्यादिना दृशेः पश्यादेशः ॥

देवास्तदन्ते हरमूढभार्यं किरीटवद्धाञ्जलयो निपत्य ।

शापावसाने प्रतिपन्नमूर्तेर्ययाचिरे पञ्चशरस्य सेवाम् ॥ ९२ ॥

देवा इति ॥ देवा इन्द्रादयस्तदन्ते तस्य प्रयोगदर्शनस्यान्तेऽवसान उद्धमार्थं
परिणीतदारं हरं किरीटेषु बद्धा अञ्जलयो येषां ते तथोक्ताः सन्तः । निपत्य
प्रणम्य शापावसाने प्रतिपन्नमूर्तेर्लब्धशरीरस्य । “ परिणोप्यति पार्वती यदा ”
(४ । ४२) इत्यादिना शापस्य पार्वतीपरिणयान्तर्त्वादित्यर्थः । पञ्चशरस्य कामस्य ॥
कर्तुः ॥ सेवां ययाचिरे । पुनः समासादितशरीरस्य तस्य सेवा स्वीक्रियतामिति
पार्ष्णयामासुरित्यर्थः ॥ “ दुष्पाप्च—” इत्यादिना द्विकर्मकत्वम् ॥

तस्यानुमेने भगवान्विमन्युर्व्यापारमात्मन्यपि सायकानाम् ।

कालप्रयुक्ता खलु कार्यविद्विर्विज्ञापना भर्तृषु सिद्धिमेति ॥९३॥

तस्येति ॥ विमन्युर्विगतक्रोधो भगवानीश्वर आत्मन्यपि तस्य कामस्य साय-
कानां व्यापारमनुमेने । तथाहि । कार्यविद्विः कार्यज्ञैः । अथवा कालविद्विः ।
अवसरज्ञैः काले योग्यावसरे प्रयुक्तानुष्ठिता भर्तृषु स्वामिषु विषये विज्ञापना सि-
द्धिमेति खलु । सफला भवतीत्यर्थः । अयमेवास्य स्मरसेवास्वीकारो यदात्मन्यपि
वत्सायकव्यापारमङ्गीकृतवानिति ॥

अथ विबुधगणास्तानिन्दुर्मौलिर्विसृज्य

क्षितिधरपतिकन्यामाददानः करेण ।

कनककलशयुक्तं भक्तिशोभासनाथं

क्षितिर्विरचितशय्यं कौतुकागारमागात् ॥ ९४ ॥

अथेति ॥ अथेन्द्रमौलिरीश्वरस्तान्विबुधगणान्विमृज्य क्षितिधरपतिकन्यां
पार्वतीं करेणाददानः कनककलशयुक्तं मङ्गलार्थमन्तर्निहितहंमयपूर्णकुम्भं भक्तयः
पुष्पादिरचनास्तामां शोभया मनाथम् । सहितमित्यर्थः । क्षितिर्विरचितशय्यं
क्षितौ विरचिता स्थाण्डले कल्पिता शय्या तल्पं यस्मिन्स्थितं कौतुकागारमा-
गाच्छय्यागृहं जगाम ॥ अत्राश्वलायनः—“ अत ऊर्ध्वमक्षारलवणांशनावधःशा-
यिनौ ब्रह्मचारिणौ स्याताम् ” इति । अत ऊर्ध्वं विवाहादूर्ध्वम् । आ त्रिरात्रादिति
शेषः । “ त्रिरात्रं द्वादशरात्रं वा ” इति वचनात् ॥ तथा कामशास्त्रेऽपि “ अथ
परिणयरार्त्रां प्रक्रमेन्नैव किञ्चित्तिमृषु च रजनीषु स्तब्धभावा दुनोति । त्रिदिन-
मिह न भिन्द्याद्ब्रह्मचर्यं न चास्या हृदयमननुरुध्य स्वेच्छया नर्प कुर्यात् ” ॥

नवपरिणयलज्जाभूषणां तत्र गौरीं

वदनमपहरन्तीं तत्कृताक्षेपमीशः ।

अपि शयनसखीभ्यो दत्तवाचं कथंचि-

त्प्रैममधुखविकारैर्हसियामास गूढम् ॥ ९५ ॥

नवेति ॥ तत्र कौतुकागार ईश ईश्वरो नवपरिणयेन नवोद्वाहेन या लज्जा सा
भूषणं यस्यास्तामपत्यं तेनेश्वरेण कृताक्षेपं कृताकर्षणम् । उन्ममितमिति यावत् ।
वदनमपहरन्तीं साचीकुर्वन्तीम् । अयं लज्जानुभावः । अनुभावान्तरमाह—

१ कालं प्रयुक्ता. २ कालविद्विः. ३ आददानः. ४ रक्षा. ५ प्रथम.

शयनसखीभ्योऽपि शयने सहशायिनीभ्योऽपि । नर्मसहचरीभ्योऽपीत्यर्थः ।
 कथंचित्कृच्छ्रणे दत्तवाचं दत्तोत्तरां गौरीं प्रमथा भृङ्गरीटप्रभृतयो हास्यरसाभिदे-
 वताः पशुपतेः पारिषदाः । यथाह भरतः—“ शृङ्गारो विष्णुदैवस्यो हास्यः प्रमथ-
 दैवतः ” इति ॥ “ प्रमथाः स्युः पारिषदाः ” इत्यमरः ॥ तेषां मुखविकारैर्मुखवि-
 कृतचेष्टितैर्गूढमप्रकाशं हासयामास । हासाशुपायैर्लज्जामपाकर्तुं प्रवृत्त इत्यर्थः । य-
 थाह गोवर्द्धनः—“ हामेन मधुना नर्मवचसा लज्जितां प्रियाम् । विदुस्तलज्जां कु-
 र्वीत निपुणैश्च मखीजनैः ” इति ॥

इति श्रीमन्महामहोपाध्यायकोलाचलमल्लिनाथसूरिविरचितया संजीविनी-
 समाख्यया व्याख्यया समेतः श्रीकालिदासकृतौ कुमारसंभवे
 महाकाव्य उमापरिणयो नाम सप्तमः सर्गः ।

॥ श्रीः ॥

॥ कुमारसंभवम् ॥

॥ संजीविन्या समेतम् ॥

अष्टमः सर्गः ।

शिरसा शकलं शशाङ्कमूर्तेर्भीमं विभ्रतमङ्गकेन भूरि ।

गगलं च गलेन चिन्तयामो हरमर्थाङ्गदृग्गजकन्यम् ॥

टीका ममसु मल्लिनाथकृतना संजीविनीमांजिका

या मंगेषु कुमारसंभवमहाकाव्यस्य चक्रे पुरा ।

सर्वतर्ह्यर्वाशष्टाद्वर्षामतन्मंगेषु विद्वन्मुदे

सीतारामकवीश्वरेण हि यथाप्रज्ञं समापूर्यते ॥

नवपार्श्वीर्तागारिजगद्दःकालर्षिप विवर्णायपुस्तत्रभवान्कालिदामोऽष्टमं सर्ग-
मारभते—

पाणिपीडनविधेरनन्तरं शैलराजदुहितुर्हरं प्रति ।

भावसाध्वसपरिग्रहादभूत्कामदोहदमनोहरं वपुः ॥ १ ॥

पाणिपीडनविधेरिति ॥ पाणिपीडनं नाम पांडुर्वाधेषु संस्कारेषु कश्चि-
त्संस्कारविशेषः । पीडयति यस्माच्चान्ति पीडनम् ॥ “ करणाधिकरणयोश्च ” इ-
ति ल्युट् ॥ पाणेः करतलस्य पीडनं ग्रहणम् । विवाह इत्यर्थः ॥ पाणोर्निति कृद्योग-
लक्षणा कर्माण पठ्ठी ॥ तस्य विधेर्विधानात् ॥ “ विधेर्विधाने देवे च ” इत्यमरः ॥
अनन्तरं पश्चान् । भावसाध्वसयोः कामेच्छातिभययोः परिग्रहात् । परिग्रहं ग्रहणं
कृत्वेत्यर्थः ॥ ल्यबलोपे पञ्चमी ॥ मुग्धात्तादृभे अप्यवलम्ब्येति भावः ॥ “ भावः
स्वभावेऽभिप्राये चेच्छामत्तात्मजन्मसु ” इति विश्वः ॥ स्थिताया इति शेषः ॥
इयं च मुग्धाभेदो नवोदा । तदुक्तं भानुमिश्रेः—“ लज्जाभयपराधोनरतिर्नवोदा ”
इति ॥ शैलराजस्य हिमालयस्य दुहितुः कन्यायाः पार्वत्या वपुरङ्गम् । हरं शिवं
प्रति । लक्षयित्वेत्यर्थः ॥ “ लक्षणेत्थं—” इति प्रतेः कर्मप्रवचनीयसंज्ञा । “ तद्योगे
कर्मप्रवचनीययुक्ते ” इति द्वितीया ॥ कामे यदोहदमभिलाषः । इच्छेति यावत् ॥
“अथ दोहदम् । इच्छा काङ्क्षा ” इत्यमरः ॥ कामविषयकोऽभिलाष इत्यर्थः । तेन

१ मुखं मनोहरम्.

निमित्तेन मनोहर रुचिकरमभूत् । अतिमनोहराप्यपि कामिनीवर्षूषि स्वकायेच्छयैव
रोचकारान् भवन्तीति भावः ॥ सर्गेऽस्मिन्नथोद्धतावृत्तम् — “ राक्षराविह रथो-
द्धता लगौ ” इति लक्षणात् ॥ रसश्च प्रायः संभोगशृङ्गार एव ॥

इदानीं लक्षणरीत्या नवोदात्तमेव दशभिः प्रपञ्चयति—

व्याहृता प्रतिवचो न संदधे गन्तुमैच्छदवलम्बितांशुका ।

सेवते स्म शयनं पराङ्मुखी सा तथापि रतये पिनाकिनः ॥ २ ॥

व्याहृतेत्यादि ॥ सा पार्वती व्याहृता प्रियेण पृष्टा सती प्रातिवचः प्रत्युत्त-
रं न संदधे । न दत्तवतीत्यर्थः । तथावलम्बितं करेण धृतमंशुकं वस्त्रं यस्यास्त-
थोक्ता सती गन्तुमैच्छत् । तथा पराङ्मुखी परिवर्तितवदना सती शयनं पर्यङ्कं
सेवते स्म सिषेवे । तथापि तस्यां प्रातिकूलवर्तिन्यामपि सत्यां पिनाकिनो हरस्य
रतये प्रमोदाय बभूव । प्रियायाः प्रातिकूलव्यापारगर्पि प्रियः प्रमत्त एवाभूदित्य-
र्थः । तस्य मुग्धाम्भावबोधकुशलन्वार्दाति भावः ॥

कैतवेन शयिते कुतूहलात्पार्वती प्रति मुखं निपातितम् ।

चक्षुरुन्मिषति सस्मितं प्रिये विद्युदाहतमिव न्यमीलयत् ॥ ३ ॥

कैतवेनेति ॥ पार्वती ॥ कर्त्री ॥ प्रिये हरे कुतूहलात्कैतवेन मिथ्यैव शयि-
ते मुप्ते मति । किमियं कुर्यादन्याभिप्रायेणेति भावः । मुखं प्रयोमुखं प्रति ल-
क्ष्यीकृत्य निपातितं निशंसम् । किमयं स्वर्पाति जागति वेन्याभिप्रायार्दाति भा-
वः । चक्षुः स्वनेत्रम् ॥ कर्म ॥ अथ च प्रिय इत्याकाङ्क्षावशान्पुनर्गपि संवध्यते ।
सस्मितं समन्दहामं यथा स्यात्तथोन्मिषत्युज्जाग्रति मति विद्युदाहतामिव प्रति-
हतमिवेत्युत्प्रेक्षा । न्यमीलयत् । मुद्रयति स्मेत्यर्थः ॥

नाभिदेशनिहितः संकम्पया शंकरस्य रुरुधे तथा करः ।

तद्दुकूलमथ चाभवत्स्वर्पं दूरमुच्छ्वसितनीविबन्धनम् ॥ ४ ॥

नाभिदेश इति ॥ नाभिदेशे निहितः स्थापितः । नीविमोचनार्थमिति भा-
वः । शंकरस्य करस्तथा पार्वत्या मकम्पया मया रुरुधे प्रतिकृद्भिः ॥ कर्मणि
लिट् ॥ अथ च तद्दुकूलं तस्या दुकूलं वस्त्रम् ॥ कर्तुं ॥ स्वयमात्मना । न तु प्रेरकनि-
योगात् । दूरमतिशयितमुच्छ्वसितमुद्धातितं नीव्या बन्धनं यस्य तथोक्तमभवत् ।
सात्त्विकभावादिति भावः ॥

एवमालि निगृहीतसाध्वसं शंकरो रहसि सेव्यतामिति ।

सा सखीभिरुपदिष्टमाकुला नास्मरत्प्रमुखवर्तिनि प्रिये ॥ ५ ॥

एवमिति ॥ सा पार्वती ॥ कर्त्री ॥ हे आलि हे सखि पार्वति । तथा रहसि निगृहीतं सक्तं साध्वसं भयं यस्मिन्कर्मणि यथा तथा शंकरः सेव्यतामित्येवंभूतं सखीभिः कर्त्रीभिः ॥ “ नलोक-” इति पट्टीनिषेधः ॥ उपदिष्टमुपदेशम् ॥ भावे निष्ठा ॥ प्रिये प्रमुखवर्तिनि सन्याकुला संभ्रान्ता मती नास्मरत् ॥

अप्यवस्तुनि कथाप्रवृत्तये प्रश्रुतत्परमनङ्गशासनम् ।

वीक्षितेन पेरिवीक्ष्य पार्वती मूर्धकम्पमयमुत्तरं ददौ ॥ ६ ॥

अपीति ॥ पार्वत्यनङ्गशामनं प्रियं कथायां संभाषणे प्रवृत्तये । लज्जावशान्मां प्रति मौनमाश्रिताया अभ्याः संभाषणे कथमापि । प्रवृत्त्यर्थमित्यर्थः । अवस्तुन्यप्यलभ्यपदार्थेऽपि प्रश्रुतत्परं पारिवीक्ष्य ज्ञान्वा । हृच्चक्षुषावेक्षणमिहापेक्षितम् । वीक्षितेन प्रियसंगुखमवलोकनेन मूर्धः कम्पस्तन्मयं तद्वपम् । न हि किञ्चिन्मयापेक्षितामन्याभिलाषव्यञ्जकामात्र भावः । उत्तरं ददौ ॥

शूलिनः करतलद्वयेन सा संनिरुध्य नयने हृतांशुका ।

तस्य पश्यति ललाटलोचने मोघयत्नविधुरा रहस्यभूत ॥ ७ ॥

शूलिन इति ॥ रहसि हृतांशुका । रतार्थमात्र भावः । अतएव करतलयोर्द्वयेन शूलिनः प्रियस्य नयने । द्वे इति शेषः । संनिरुध्यावृत्त्य स्थिता सा पार्वती । तस्य ललाटलोचने तृतीये नेत्रे पश्यति मां । मोघो निष्फलो यत्रो यस्या अतएव विधुरा दुःखिता ॥ ततो विशेषणममामः ॥ अभूत् ॥

चुम्बनेष्वधरदानवर्जितं खिन्नहस्तसदयोपगूहनम् ।

क्लिष्टमन्मथमपि प्रियं प्रभोर्दुर्लभप्रतिकृतं वधूरतम् ॥ ८ ॥

चुम्बनेष्विति ॥ चुम्बनेष्वधरदानेनाधरोष्ठखण्डनेन ॥ “ दो अवखण्डने” । भावे ल्युट् ॥ वर्जितं राहतमपि । तथा खिन्नहस्तं मन्दप्रचारितकरम् । स्तनयोरिति शेषः ॥ गम्यमानार्थत्वादप्रयोगः ॥ “ पाणिः” इति पाठे भिन्नं पदम् । तदा खिन्नपाण्यपीति योजनीयम् । सदयमगाढं यदुपगूहनमालिङ्गनं तद्यस्मिस्तादृशमपि । अतएव क्लिष्टः पारितोषाभावान्खिन्नो मन्मथः कामो यस्मिंस्तथोक्तमपि । तथा दुर्लभं प्रतिकृतं प्रतीकारो यस्य । रसाभासभियेति भावः ॥ प्रतिकृतमिति

भावे निष्ठा ॥ तथोक्तमपि । बभूवतं प्रियासुरतं प्रभोः प्रियस्य प्रियं प्रीतिजनक-
म् ॥ “ इष्टपद-” इति कः ॥ अभूदिति शेषः ॥

यन्मुखग्रहणमक्षताधरं दानमव्रणपदं नैखस्य यत् ।

यद्रतं च सदयं प्रियस्य तत्पार्वती विषहते स्म नेतरत् ॥ ९ ॥

यदिति ॥ पार्वती प्रियस्य प्रियकर्तृकम् ॥ “ कर्तृकर्मणोः-” इति कर्तरि ष-
ष्ठी ॥ अक्षताधरमदष्टाधरोष्ठं यन्मुखस्य ग्रहणं चुम्बनार्थं करेणादानम् । तथाव्र-
णपदमदत्तचिह्नं यन्मुखस्य दानम् ॥ इह कर्मणः शेषत्वविवक्षायां षष्ठी । अन्य-
था “ नलोक-” इति तन्निषेधः प्रमज्जेत ॥ तथा सदयं स्पर्शमात्रविरामं यच्च
रतम् ॥ मध्यान्तयोस्तृतीयान्तेन संबन्धः ॥ “ नलोक-” इति कुशोग-
लक्षणायाः षष्ठ्या बाधात् ॥ तद्विषहते स्म मोढवती ॥ “ लट् स्मे ” इ-
ति भूतार्थे लट् । “ परिनिविभ्यः ” इति पत्वम् ॥ इतरत्कठोरमुखग्रहणादि न
विषहते स्मेत्यर्थः ॥

रात्रिवृत्तमनुयोक्तुमुद्यतं सा प्रभातसमये सखीजनम् ।

नाकरोदपकुतूहलं ह्रिया शंसितुं तु हृदयेन तत्त्वरे ॥ १० ॥

रात्रिवृत्तमिति ॥ प्रभातसमये रात्रिवृत्तं नैशं वृत्तान्तम् ॥ “ वाच्यवद्वर्तने
वृत्तं चरित्रच्छन्दमोरपि ” इति विश्वः ॥ अनुयोक्तुं प्रष्टुम् ॥ “ प्रश्नोऽनुयोगः
पृच्छा च ” इत्यमरः ॥ उद्यतं सखीजनं सा पार्वती ह्रिया हेतुभूतयापकुतूहलं
शमितजिज्ञासाकौतुकं नाकरोन्मोत्तरयाचक्र इत्यर्थः । अथ च हृदयेन मनसा तु क-
र्तृणा शंसितुमुत्तरं कर्तुं तत्त्वरे त्वरितम् ॥ भावे लिट् ॥

दर्पणे च परिभोगदर्शिनी पृष्ठतः प्रणयिनो निषेदुषः ।

प्रेक्ष्य बिम्बमुपबिम्बमात्मनः कानि कानि न चकार लज्जया ११

दर्पण इति ॥ किं चेति चार्थः । दर्पणे परिभोगदर्शिनी संभोगचिह्नावलोकिनी
सा पार्वती । पृष्ठतो निषेदुषः स्थितवतः प्रणयिनो हरस्य बिम्बं मुखमण्डलम् ॥
“ बिम्बोऽस्त्री मण्डलं त्रिषु ” इत्यमरः ॥ आत्मन उपबिम्बं बिम्बसमीपे ॥ “ अ-
व्ययं विभक्ति-” इति समीपार्थेऽव्ययीभावः ॥ पतितं प्रेक्ष्य लज्जया कानि कानि
चेष्टाविशेषचमत्कृतानि न चकार । अपि तु चकारैवेत्यर्थः ॥

नीलकण्ठपरिश्रुतयौवनां तां विलोक्य जननी समाश्वसत् ।

भर्तृबल्लभतया हि मानसीं मातुरस्यति शुचं बभूजनः ॥ १२ ॥

नीलकण्ठेति ॥ अननी मेना । तां पार्वतीं नीलकण्ठेन शिवेन परिशुक्रं शौ-
वनं यस्यास्तथोक्तां विलोक्य समाश्वसदाश्वासं प्राप । दृष्टवतीति यावत् । तथाहि ।
वधूजनो मातुर्मानसीं मनसिजां शुचं शोकं भर्तृवल्लभतया भर्तृप्रीतिपात्रतयास्वति
क्षिपति ॥ “ अमु स्तेपणे ” । लट् ॥ आत्मजासु पतिप्रसाद एव मातृणां मुदो हेतु-
रिति भावः ॥

वासराणि कतिचित्कथंचन स्थाणुना रंतमकारि चानया ।

ज्ञातमन्मथरसा शनैःशनैः सा मुमोच रंतिदुःखशीलताम् १३

वासराणीति ॥ कतिचिद्वासराणि दिवसान् ॥ “ वातु क्लीबे दिवसवासरौ ”
इत्यमरः ॥ “ कालाध्वनोः— ” इति द्वितीया ॥ स्थाणुना शिवेन ॥ “ स्थाणू रुद्र
उमापतिः ” इत्यमरः ॥ अनया पार्वत्या सह कथंचन बलेन रंतं मुरतमकारि कृ-
तम् । तदनुकूलरसोत्पत्त्यभावादिति भावः । अथ च सा शनैःशनैर्ज्ञातो मन्मथ-
रसो यया तथा सती रता या दुःखशीलता दुरवगाद्यस्तभावता तां मुमोच । स्वय-
मप्यनुरज्यति स्मेत्यर्थः ॥

तदेवाह—

सस्वजे प्रियमुरोनिपीडनं प्रार्थितं सुखमनेन नाहरत् ।

मेखलाप्रणयलोलतां गतं हस्तमस्य शिथिलं रुरोध सा ॥१४॥

सस्वज इति ॥ सा पार्वती । उरसो निपीडनं यस्मिन्कर्मणि यथा
स्यात्तथा प्रियं सस्वज आर्लिङ्गवती । तथानेन प्रियेण प्रार्थितम् । चुम्ब-
नार्थमित्यर्थः । मुखं नाहरन्नावक्यत् । परंतु मेखलया काक्षया सह यः प्रण-
यः स्नेहस्तत्र या लोलता । जिघृक्षया मन्दप्रसरणमित्यर्थः । तां गतं प्राप्त-
मस्य प्रियस्य हस्तं पाणिं शिथिलं मन्दं यथातथा रुरोध । न तु प्रागिवेति भावः ॥

भावसूचितमदृष्टविप्रियं दौढर्यभाक्क्षणवियोगकातरम् ।

कैश्चिदेव दिवसैस्तथा तयोः प्रेम गूढमितरेतराश्रयम् ॥ १५ ॥

भावेति ॥ भावेन स्वगतत्वाभिव्यञ्जकचेष्टाविशेषेण सूचितं ज्ञापितम् ॥
“ भावः सत्तास्वभावाभिप्रायचेष्टात्मजन्मसु ” इति मेदिनी ॥ तथा न दृष्टं विप्रिय-
मौदासीन्यं यत्र । तथा दौढर्यं दृढत्वं भर्जात तयोक्तम् । तथा क्षणवियोगेऽपि
कातरम् । तदसहिष्णुत्वत्यर्थः । गूढं सखीजनानभिज्ञेयं तयोः शिवपार्वत्योः प्रेम
स्नेहः ॥ “ प्रेम स्नेहोऽथ दोहदम् ” इत्यमरः ॥ कैश्चिदेव दिवसैस्तिरतेतराश्रयं पर-
स्परनिष्ठम् । अभूदिति शेषः ॥

१ पदमकार्यत प्रिया. २ रत. ३ निपीडितम्; निपीडिता. ४ चाटु तत्क्षण; चाटुमत्क्षण. ५ तदा.
६ रुढम्.

श्रेष्ठः परस्मैवाच्यत्वाच्च प्रपञ्चयति—

तं यथात्मसदृशं वरं वधूरन्वरज्यत वरस्तथैव ताम् ।

सागरादनपगा हि जाह्नवी सोऽपि तन्मुखरसैकवृत्तिभाक् ॥१६॥

तमिति ॥ वधूः पार्वती । आत्मसदृशं तं वरं शिवमनु लक्षयित्वा यथा येन प्रकारेणारज्यत ॥ “रञ्ज रागे” । दैवादिकाल्पः ॥ वरः शिवस्तां वधूमनु तथैवारज्यत । हि यथा जाह्नवी सागरात्ममुद्रादनपगानिवर्तमाना । अस्तीति शेषः । सोऽपि समुद्रोऽपि तस्या जाह्नव्या मुखसंबन्धिनि रस एकां केवलां वृत्तिं भजतीति तथोक्तः । अस्तीति शेषः ॥ उपमालंकारः ॥

शिष्यतां निधुवनोपदेशिनः शंकरस्य रहसि प्रपन्नया ।

शिक्षितं युवतिनैपुणं तथा यत्तदेव गुरुदक्षिणीकृतम् ॥ १७ ॥

शिष्यतामिति ॥ निधुवनोपदेशिनः सुरतोपदेष्टुः शंकरस्य शिष्यतामुपदे-
व्यतां प्रपन्नया प्राप्तया तथा पार्वत्या रहसि युवतिषु त्रिजगाद्विलासिनीषु मध्ये
नैपुणं कौशलं शिक्षितमधीतम् । तदेव नैपुणाशिक्षणमेव गुरुदक्षिणीकृतं गुरोरद-
क्षिणा दक्षिणा संपद्यते तथा कृतम् ॥ अभूततद्भावे च्चिः । “अस्य च्चौ” इतीकारः ॥
शिवोपयोगित्वेन तत्कृतमुरतारम्भानुगुणमुरतकौशलमेव दक्षिणात्वेन परिणत-
मिति भावः ॥ इह वाक्यार्थवृत्तिनिदर्शनालंकारः—“वाक्यार्थयोः सदृशयोरेक्या-
रोपो निदर्शना” इत्युक्तत्वात् ॥

दष्टमुक्तमधरोष्ठमम्बिका वेदनाविधुतहस्तपल्लवा ।

शीतलेन निरवापयत्क्षणं मौलिचन्द्रशकलेन शूलिनः ॥१८॥

दष्टमुक्तमिति ॥ अम्बिका पार्वती पूर्वं दष्टं पञ्चान्मुक्तमधरोष्ठं वेदनया पीडया
विधुतां कम्पितां हर्म्ना पाणी एव पल्लवा यया तथोक्ता मती शीतलेन शूलिनः शिव-
स्य मौली यच्चन्द्रस्य शकलं कलारूपं तेन कृत्वा क्षणं निरवापयत् । मुस्यति स्मेत्यर्थः ॥

प्रियानुरागव्यञ्जकचंष्टामाह—

चुम्बनादलकचूर्णदूषितं शंकरोऽपि नयनं ललाटजम् ।

उच्छ्वसत्कमलगन्धये ददौ पार्वतीवदनगन्धवाहिने ॥१९॥

चुम्बनादिति ॥ चुम्बनादेतोरलकचूर्णेन केशप्रसाधनचूर्णविशेषेण दूषित-
मवरुद्धं ललाटजं ललाटे जातम् ॥ “समम्यां जनेः” इति वप्रत्ययः । अलुको

वेद्यापिकलाबालुक् ॥ नयनं नेत्रम् । उच्छ्वसत्कमलगन्धर्वे विकसत्कमलमुगन्धर्वे ।
पद्मिनीत्वादिति भावः ॥ “उपमानाच्च” इतीकारः ॥ “गन्धो गन्धक आमोदः”
इति विश्वः ॥ पार्वत्या वदनमेव गन्धवाही पवनस्नम् ॥ “गन्धवाहानिलाशु-
गाः” इति कोशनिर्दिष्टगन्धवाहशब्दस्य गन्धं वहतीति योगालम्बनेन गन्धवा-
हिशब्देनार्पणं वायुत्वप्रतीतिः । रुह्यालम्बने त्वप्रत्ययान्तस्यैव पवनत्वप्रती-
ती शक्तिमन्त्रादवाचकपददोषप्रसङ्ग इति बोध्यम् ॥ दर्दा । तत्राधो रजो निव-
र्तयितुं स्थापितवानित्यर्थः ॥

एवमिन्द्रियसुखस्य वर्त्मनः सेवनादनुगृहीतमन्मथः ।

शैलराजभवने सहोमया मांसमात्रमवसदृषध्वजः ॥ २० ॥

एवमिति ॥ एवमिन्द्रियाणां सुखयतीति सुखः ॥ सुखशब्दात्करोत्यर्थकणि-
जन्तात्पचाद्यच्च । णिज्जलंपश्च ॥ तस्य वर्त्मनः सेवनादाचरणाद्धेतोरनुगृहीतः
प्रसादितो मन्मथो येन । स्ववपुर्योजनार्द्राति भावः । “परिणेष्यति पार्वती यदा व
पुषा स्वेन नियोर्जायिष्यति” (४।४२) इति चतुर्थसर्गात्कमनुसंधेयम् । तथोक्तो वृष-
ध्वजो हरः शैलराजभवने हिमालयगृहे उमया पार्वत्या सह माममात्रं त्रिशहिनात्म-
कः कालो मामस्नमेवावसत् ॥ “कालाध्वनाः—” इति द्वितीया ॥ “मात्रं कात्स्न्ये-
वधारणे” इत्यमरः ॥

सोऽनुमान्य हिमवन्तमात्मभूरात्मजाविरहदुःखस्वेदितम् ।

तत्र तत्र विजहार संपतन्नप्रमेयगतिना ककुब्जता ॥ २१ ॥

स इति ॥ स आत्मभूः शिवः । आत्मजायाः पार्वत्या विरहदुःखेन स्वेदितं
हिमवन्तमनुमान्य तत आज्ञां गृहीत्वा । अप्रमेयेयन्स्वेव स्थानेष्वस्य वर्तत इत्यपरि-
च्छेद्या गतिर्गमनव्यापारो यस्य तथाभूतेन ककुब्जता नन्दिना तत्र तत्र पर्वते सं-
पतन्संचरमाणो विजहार विहारं कृतवान् ॥ इह “संचरन्” इति पाठोऽसाधुः ॥
“समस्तृतीयायुक्तात्” इति नित्यमात्मनेपदानयमाच्छतुर्दौर्लभ्यात् । अमन्तमा-
र्गपदं शेषयित्वा सकर्मकत्वादप्रसङ्ग इति केचित्समर्थयन्ते ॥

मेरुमेत्य मरुदाशुगोक्षकः पार्वतीस्तनपुरस्कृतः कृती ।

हेमपल्लवविभङ्गसंस्तरानन्वभूत्सुरतमर्दनक्षमान् ॥ २२ ॥

१ चात्मनः. २ मासमेकम्. ३ अनुमन्त्र्य. ४ पीडितम्. ५ संचरन्. ६ आशुवाहनः.
७ संस्तराम्. ८ सुरततत्परः क्षपाम्.

मेहमिति ॥ मरुदिवाणुं गच्छतीति मरुदाथुग उक्षा वृषभो यस्य सः ॥ “श्रो-
पादिभाषा” इति कष ॥ कुती कुशलो हरः । मेरुं सुमेरुम् ॥ “मेरुः सुमेरुर्हेमा-
द्रिः” इत्यमरः ॥ एसागस्य पार्वत्याः स्तनाभ्यां पुरस्कृतान्पूजितानाश्रयत्वेन
स्वीकारात् । अल्पीयसां महत्स्वीकार एव पूजात्वेन परिणमतीति भावः । महता-
मल्पीयः स्वीकारे को हेतुरित्याशङ्क्य विशेषयति — मुरनेषु यानि मर्दनानि तेषु
समानमहिष्णुन् । हेम्नः पल्लवानां विभङ्गाः खण्डास्तेषां संस्तरानास्तरणान्यन्वभूत् ।
तत्र सुप्ता विजहारेत्यर्थः । अल्पीयसामापि महिष्णुत्वं हेम्नो विकारत्वात् । अ-
ल्पीयस्त्वं तु पदो लवः पल्लव इति श्लिष्टार्थमहिम्ना समर्थ्यते ॥

पद्मनाभचरणाङ्किताश्मसु प्राप्तवत्स्वमृतविपुषो नवाः ।

मन्दरस्य कटकेषु चावसत्पार्वतीवदनपद्मपट्टदः ॥ २३ ॥

पद्मनाभेति ॥ हरः । पद्मनाभो हरिः ॥ “पद्मनाभो मधुरिपुः” इत्यमरः ॥
तस्य चरणाभ्यामङ्किताश्चिह्निता अमानो येषाम् । एतेन हरेरपि विहारयोग्यत्वं
ध्वन्यते । तथा नवा अमृतविपुषोऽमृतविन्दन् ॥ “पृषन्ति विन्दुपृषताः पुमांसो
विपुषः स्त्रियाम्” इत्यमरः ॥ प्राप्तवन्मु । समुद्रमन्थनमाधनत्वादस्येति भावः ।
मन्दरस्य च कटकेषु नितम्बेषु ॥ “कटकोऽस्त्री नितम्बोऽद्रेः” इत्यमरः ॥ पा-
र्वत्या वदनरूपे पद्मे पट्टदो भ्रमरः मन । अवसद्वासमकरोत् ॥

रावणध्वनितभीतया तया कण्ठसक्तदृढबाहुबन्धनः ।

एकपिङ्गलगिरौ जगद्गुरुर्निर्विवेश विशदाः शशिप्रभाः ॥ २४ ॥

रावणेति ॥ जगतां गुरुर्नियन्ता । उत्पत्त्यादिर्वाविधकर्मणां गुणभेदेन का-
रकत्वादिति भावः । शिवः । एकपिङ्गलस्य कुवेरस्य ॥ “यक्षैर्कापिङ्गलविलश्रीद-
पुष्यजनेश्वराः” इत्यमरः ॥ गिरौ कैलासे रावणस्य प्रसिद्धराक्षसस्य ध्वनिता-
त्सिंहनादाद्रीतया तया पार्वत्या कण्ठे मक्तं सज्जितं दृढं बाहुबन्धनं यस्य स तथोक्तः
सन् । विशदाः स्वच्छाः शारदिका इति भावः । शशिनः प्रभाः कामुदीनि-
विवेशोपशुक्तवान् ॥

तस्य जातु मलयस्थलीरतेर्धूतचन्दनलैतः प्रियाकमम् ।

आचचाम सलवङ्गकेसरश्चाटुकार इव दक्षिणानिलः ॥ २५ ॥

तस्येति ॥ जातु कदाचित् । तस्य तत्कर्तुके । मलयस्थलीषु रतं मुरतं तत्र
सति । धूताः कम्पिताश्चन्दनानां चन्दनवृक्षाणां लताः शाखा येन तथोक्तः ।

लवङ्गानां केसरैः किञ्चलैः सह वर्तते तथोक्तः । दक्षिणानिलो मलयपवनः । चा-
टुकार इव मधुरभाषीव । प्रियायाः क्लमं खेदमाचचाम । हृतवानित्यर्थः ॥

हेमतामरसताडितप्रिया तत्कराम्बुविनिमीलितेक्षणा ।

सा व्यगाहत तरङ्गिणीमुमा मीनपङ्क्तिपुनरुक्तमेखला ॥ २६ ॥

हेमेति ॥ सोमा पार्वती हेमस्तामरमेन रक्तांतपलेन तटोत्पन्नेन ताडितः प्रियो
यया सा । परिहृतासावाधन्मर्यात भावः । तथा तस्य प्रियस्य कराम्बुना हस्ताक्षिसज-
लन विनिमीलिते ईक्षणे नेत्रे यया । तथा मीनपङ्क्त्या पुनरुक्ता मेखला रशना
यस्यास्तथोक्ता सती । तरङ्गिणीं नदीं व्यगाहत विजगाहे । जलक्रीडां चकारे-
त्यर्थः ॥ “ तरङ्गिणी शैवालिनी ” इत्यमरः ॥

तां पुलोमतनयालकोचितैः पारिजातकुसुमैः प्रसाधयन् ।

नन्दने चिरमयुग्मलोचनः सस्पृष्टं सुरवधूभिरीक्षितः ॥ २७ ॥

तामिति ॥ अयुग्मानं विषमार्ण । त्रीणीति यावत् । लोचनानि यस्य स
तथोक्तः शिवो नन्दन इन्द्रोद्याने पुलोमतनया शची ॥ “ पुलोमजा शचीन्द्राणी ”
इत्यमरः ॥ तस्या अलकेषु केशेषु चितैः पारिजातकुसुमैः कल्पवृक्षपुष्पैस्तां पार्वतीं
प्रसाधयन्भूषयन् । तथा सुरवधूभिर्देवाङ्गनाभिः सम्पृहमीक्षितः सन् । चिरम-
वमादिति शेषः ॥

इत्यभौममनुभूय शंकरः पार्थिवं च दयितासखः सुखम् ।

लोहितायति कदाचिदातपे गन्धमादनवनं व्यगाहत ॥ २८ ॥

इतीति ॥ शंकरः । इत्येवमभौमं स्वर्गीयं तथा पार्थिवं भौमं च सुखम् ।
दयितासखः मत्तनुभूय । कदाचित्ममय आतपे मयं लोहितार्यात् रक्तवर्णं जा-
यमाने साति ॥ “ लोहितार्दिडाज्यः क्यप् ” इति क्यप् ॥ गन्धमादनस्य गि-
रेर्वनं व्यगाहत । तत्र क्रीडितुं जगामेत्यर्थः ॥

तत्र काञ्चनशिलातलाश्रयो नेत्रगम्यमवलोक्य भास्करम् ।

दक्षिणेतरभुजव्यपाश्रया व्याजहार सहधर्मचारिणीम् ॥ २९ ॥

तत्रेति ॥ तत्र गन्धमादनवने स हरो भास्करं सूर्यं नेत्रगम्यं नेत्रप्राप्यम् । नेत्रा-
वलोक्यामति यावत् । अवलोक्य विचार्य । काञ्चनं सौवर्णं शिलातलमाश्रयो
यस्य तथोक्तः सन् । दक्षिणेतरो भुजो वामभुजस्तत्र व्यपाश्रयः संबन्धो यस्या-

१ खे. २ मेखलाम्. ३ सुरवधूभिरेक्षितः ; सुरवधूनिरीक्षितः ; सुरवधूभिरीक्षितः. ४ वनिता.

स्ताम् । तत्र स्थितामित्यर्थः । सहधर्मचारिणीं पत्नीं पार्वतीं व्याजहारीक्तवान् ॥
“व्याहार उक्तिर्लपितम्” इत्यमरः ॥

पद्मकान्तिमरुणत्रिभागयोः संक्रमय तव नेत्रयोरिव ।

संक्षये जगदिव प्रजेश्वरः संहरत्यहरसावहर्षतिः ॥ ३० ॥

पद्मेति ॥ हे प्रिये । अस्मां पुरोवर्त्यहर्षतिः मृत्युः । अरुणे त्रिभागो तृतीयां-
शौ ययोस्तयोस्तव नेत्रयोरिव पद्मकान्ति कमलगोभां संक्रमय तुल्यित्वा ।
कमलप्रतिनिधित्वेन रात्रौ तव नेत्रकमल एव स्थास्यत इति विचार्येति भावः ।
संक्षये प्रलये प्रजेश्वरो ब्रह्मा जगदिव । अहो दिनं संहर्षति । स्वस्यास्तंगतत्वादित्य-
ति भावः ॥ अत्र गम्योन्प्रेक्षा ॥

सीकरव्यतिकरं मरीचिभिर्दूरयत्यवनते विवस्वांत ।

इन्द्रचापपरिवेषधून्यतां निर्झरास्तैव पितुर्व्रजन्त्यमी ॥ ३१ ॥

सीकरेति ॥ हे प्रिये । अवनते नम्रीभूते । अस्तंगत इति यावत् । विवस्व-
ति सूर्ये मरीचिभिः स्वाकिरणैः सह सीकराणां जलकणानाम् ॥ “सीकरोऽम्बु-
कणाः स्मृताः” इत्यमरः ॥ व्यतिकरं संबन्धं दूरयति दूरं कुर्वति सति । अमी
पुरोवर्तिनस्तव पितुर्हिमालयस्य निर्झराः प्रवाहा इन्द्रचापेन यः परिवेषः परिधिः ॥
“परिवेषस्तु परिधिरुपसूर्यकमण्डले” इत्यमरः ॥ तेन शून्यास्तेषां भावस्तत्ता तां-
व्रजन्ति । गच्छन्तीत्यर्थः । निर्झरकणपातितमायंतर्नाकिरणैरुद्राममानेन्द्रचापपरि-
धिता सूर्यस्यास्तंगतत्वाद्वलीनिति भावः ॥

दृष्टतामरसकेसरस्त्रजोः क्रन्दतोर्विपरिवृत्तकण्ठयोः ।

निघ्नयोः सरसि चक्रवाकयोरल्पमन्तरमनल्पतां गतम् ॥ ३२ ॥

दृष्टेति ॥ हे प्रिये । दृष्टा तामरममंवांन्धनां केमराणां स्रग्याभ्यां तयोः । त-
था विपरिवृत्ता परस्परपराङ्मुखीभूता कण्ठा ययोः । तथा निघ्नयोः परस्पराधी-
नयोः ॥ “अधीनो निघ्न आयत्ते” इत्यमरः ॥ अतएव क्रन्दतो रुदतोः । तथा
सरसि स्थितयोश्चक्रवाकयोरल्पमन्तरं वियोगोऽनल्पतामानिर्णायिततां गतम् ।
प्राप्तमित्यर्थः ॥

स्थानमाद्विक्रमपास्य दन्तिनः सल्लकीविटपभङ्गवासितम् ।

आविभातचरणाय गृह्णते वारि वारिरुहबद्धपदम् ॥ ३३ ॥

१ बद्विमान्त्रिभागयोः २ संगमय ३ धूनयति ४ प्रसवितुः ५ ते ६ त्यजोः ७ विरहदी-
नकण्ठयोः ८ भिन्नयोः ९ आविभाति चरणाय गच्छतः; साध्यकर्मविषयेऽनुगृह्यते ।

स्थानमिति ॥ हे प्रिये । दन्तिनो गजाः सल्लकीविटपा वृक्षविशेषास्तेषां भक्षैः
खण्डैर्वीक्षितं सुगन्धतमाह्निकं दैनं स्थानमपास्य त्यक्त्वा । विभातमारभ्येत्यावि-
भातं यच्चरणमाचरणम् । सांध्यं कृत्यमिति यावत् । तस्मै तत्कर्तुम् । वारिरुहेषु
कमलेषु वद्धाः पटपदा भ्रमरा यत्र तादृशं वारि जलं गृह्यते । करेणाददत
इत्यर्थः ॥ गम्योन्मेषा ॥

पश्य पश्चिमदिगन्तलम्बिना निर्मितं मितकथे विवस्वता ।

लब्धया प्रतिमया सरोम्भसां तापनीयमिव सेतुबन्धनम् ॥ ३४ ॥

पश्येति ॥ हे मितकथे मिताः पार्श्वमिताः कथा यस्यास्मत्संबोधनं हे
मितभार्पिण प्रिये । पार्श्वमं दिगन्तं लम्बते तथोक्तं विवस्वता सूर्येण लब्ध-
या प्रतिमया प्रतिवम्बेन कृत्वा मरुःसंबन्धनामम्भसां तापनीयं सौवर्णं सेतोर्ब-
न्धनामिव निर्मितम् । कृतामत्यर्थः । इति त्वं पश्य । तराङ्गतमरोजलेषु पतितमत-
एवाविरलतया सदस्रथा विभक्तं स्वप्रतिवम्बमेव सूर्यनिर्मितः सेतुरिवेत्युत्प्रेक्षा ॥
“ तापनीयं शातकीम्भम् ” इत्यमरः ॥ ततः “ तस्य विकारः ” इत्यण् ॥

उत्तरन्ति विनिकीर्य पल्वलं गाढपङ्कमतिवाहितातपाः ।

दंष्ट्रिणो वनवराहयूथपा दष्टभङ्गुरबिसाङ्कुरा इव ॥ ३५ ॥

उत्तरन्तीति ॥ हे प्रिये । गाढः पङ्कः यत्र तादृशं पल्वलमल्पमरः ॥ “ वे-
शन्तः पल्वलं चाल्पमरः ” इत्यमरः ॥ विनिकीर्य । स्वाधिवामेन विक्षिप्तं कृ-
त्वेत्यर्थः । आतवाहितोऽतिक्रान्त आतपो घर्षो यैः । तथा दंष्ट्रिणः प्रशस्तदंष्ट्रा-
युक्ताः । वनवराहाणामारण्यकशूकराणां यूथं पान्ति रक्षन्ति ते वनवराहयूथपाः ।
महान्तो वराहा इत्यर्थः । दष्टा भङ्गुरा भङ्गशीला विमाङ्गुरा मृणालतन्तवा यैस्ते
तथोक्ता इव । उत्तरन्ति निःसर्गन्त । अर्थान्मरम इत्यर्थः ॥ अत्र बहिर्दृश्येषु दं-
ष्ट्राङ्कुरेषु विमाङ्गुरन्मेषणादुत्प्रेक्षालंकारः ॥

एष वृक्षशिखरे कृतास्पदो जातरूपरसगौरमण्डलः ।

हीयमानमहरत्ययासर्पं पीवरोरु पिबतीव बर्हिणः ॥ ३६ ॥

एष इति ॥ हे पीवरोरु । वृक्षशिखरे कृतमास्पदं स्थितिर्येन । तत्र स्थित
इत्यर्थः । एष पुरोवर्ती बर्हिणो मयूरः ॥ “ मयूरो बर्हिणो बर्ही ” इत्यमरः ॥ क-
र्ता ॥ जातरूपस्य सुवर्णस्य ॥ “ चामीकरं जातरूपम् ” इत्यमरः ॥ यो रसो जलं
तद्गौरं पीतं मण्डलं बर्हिसमूहो यस्य तादृशम् । अहो दिवसस्यात्ययः संध्या

तस्याः जातपं निवर्तीवेत्युत्प्रेक्षा । यतो हीयमानम् । अन्यथा कथमस्य हानिः
स्यादिति भावः ॥

पूर्वभागतिमिरप्रवृत्तिभिर्व्यक्तैपङ्कमिव जातमेकतः ।

स्वं हतातपजलं विवस्वता भाति किञ्चिदिव शेषवत्सरः ॥ ३७ ॥

पूर्वेति ॥ विवस्वता हृतं शोषितमातपो जलमिव यस्य तादृशं स्वं व्योम ।
पूर्वभागे यास्तिमिरप्रवृत्तयस्तमःप्रमारास्नाभिः कृत्वा । एकत एकत्र भागे व्य-
क्तः पङ्को यत्र तदिव जातं सन् । किञ्चिच्छेषवदीपज्जलशोष मर इव भाति ॥
अस्तंगच्छदकाल्पातपे किञ्चिज्जलशेषोत्प्रेक्षणपूर्वक उपमालंकारः ॥

आविशद्भिर्दृष्टजाङ्गणं मृगैर्मूलसेकसरसैश्च वृक्षकैः ।

आश्रमाः प्रविशदं द्यधेनवो विभ्रति श्रियमुदीरिताग्रयः ॥ ३८ ॥

आविशद्भिरिति ॥ उत्तमस्य पर्णशालाया अङ्गणम् ॥ “पर्णशालोटजोऽस्त्रिया-
म्” इत्यमरः ॥ आविशद्भिः प्रविशद्भिर्मृगैः । तथा मूलेषु यः सेकः सेचनं तेन सर-
सा आर्द्रास्तथोक्तैर्वृक्षकैरल्पवृक्षैश्चोपलक्षिताः । तथा प्रविशन्त्योऽग्न्याः श्रेष्ठा धेनवो
येषु । तथोदीरिता उदीपिताः । मायंहोमार्थमिति भावः । अग्रयो गार्हपत्यादयो
येषु तथोक्ता आश्रमा ऋषीणां वामस्थानानि । श्रियं विभ्रति । शोभन्त इत्यर्थः ॥

बद्धकोशमपि तिष्ठति क्षणं सावशेषविवरं कुशेशयम् ।

षट्पदाय वसतिं ग्रहीष्यते प्रीतिपूर्वमिव दातुमन्तरम् ॥ ३९ ॥

बद्धेति ॥ बद्धकोशं मुकुलितमपि कुशेशयं कमलम् ॥ कर्तुं ॥ वसतिं ग्रही-
ष्यते षट्पदाय भ्रमगाय प्रीतिपूर्वमन्तरम् वकाशम् ॥ “अन्तरम् वकाशावधि”
इत्यमरः ॥ दातुमिवेत्युत्प्रेक्षा । क्षणं सावशेषं विवरं छिद्रं यस्य तथा तिष्ठति ॥

दूरमग्रपरिमेयरश्मिना वारुणी दिगरुणेन भानुना ।

भाति केसरवतेव मण्डिता बन्धुजीवतिलकेन कन्यका ॥ ४० ॥

दूरमिति ॥ हे प्रिये । वारुणी दिक्पर्वाश्चर्मादिक । दूरमग्रे परिमेया अल्पत्वा-
त्परिमातुं शक्या रश्मयः किरणा यस्य तादृशेनारुणेन भानुना । केसरवता
किञ्चलकवता बन्धुजीवं बन्धुजीवाख्यवृक्षपुष्पं तदेव तिलकं तेन मण्डिता कन्य-
केव । भाति ॥

सामभिः सहचराः सहस्रशो स्यन्दनाश्वहृदयंगमस्वनैः ।

भानुमग्निपरिकीर्णतेजसं संस्तुवन्ति किरणोष्मपायिनः ॥ ४१ ॥

१ लम्पट् २ ठट्वाङ्गे. ३ अभिधेनवः. ४ उत्तरम्. ५ दूरलम्. ६ वारुणा. ७ कुसुमेन.
८ वन्दनैश्च. स्यन्दनस्य. ९ स्वरैः.

सामभिरिति ॥ किरणोष्मपायिनः किरणानामूष्माणमेव पिबन्तीति तथोक्ताः । महस्रशः महचरा वालखिल्यादय ऋषयः । अग्नौ परिकीर्णं निक्षिप्तं तेजो येन तं भानुं सूर्यम् । स्यन्दनस्य रथस्य संबन्धिनो येऽश्वास्तेषां हृदयंगमा मनोहराः स्वना येषां तैः सामभिः सामवेदैः संस्तुवन्ति । स्तुतिं कुर्वन्तीत्यर्थः ॥

सोऽयमानतशिरोधरेर्हयैः कर्णचामरविघट्टितेक्षणैः ।

अस्तमेति युगभुग्रकेसरैः संनिधाय दिवसं महोदधौ ॥ ४२ ॥

सोऽयमिति ॥ सोऽयं सूर्यो दिवसं महोदधौ संनिधाय संस्थाप्य । आनता न-
ग्रीभूता शिरोधरा ग्रीवा येषां तैः । अतएव कर्णयोश्चामरविघट्टिते मुकुलिते ई-
क्षणे येषां तैः । युगेन स्कन्धधार्यकाष्ठेन भुग्रा मृदिताः केमराः स्कन्धरोमाणि
येषां तथोक्तैर्हयैर्ध्वजैः कृत्वा । अस्तमस्ताचलमेति गच्छति ॥ “ अस्तस्तु चरमः
क्षमाभूत् ” इत्यमरः ॥

खं प्रसुप्तमिव संस्थिते रवौ तेजसो महत ईदृशी गतिः ।

तत्प्रकाशयति यावदुद्वृतं मीलनाय खलु तावतश्च्युतम् ॥ ४३ ॥

त्वमिति ॥ हे प्रिये । खं व्योम रवौ संस्थितेऽस्तंगते सति प्रसुप्तमिव भवति ।
युक्तमेवेत्याह—महतस्तेजस ईदृशी वक्ष्यमाणा गतिरस्ति । मा केत्याह—तत्तेजः॥
कर्तुं ॥ उद्वृतमुदितं मतु । यावत् । स्थानान्तरित्यर्थः । प्रकाशयति । च्युतं भ्रष्टमस्तमितं
सिद्धिं यावत् । तावतः स्थानस्य मीलनाय संकोचनाय भवति खलु । यत्र ते-
जस्तिष्ठति तत्प्रकाशते । यतो गच्छति तत्र प्रकाशते इति भावः ॥ उत्प्रेक्षालंकारः ॥

संध्ययाप्यनुगतं रवेर्वपुर्वेन्द्यमस्तशिखरे समर्पितम् ।

येन पूर्वमुदये पुरस्कृता नानुयास्यति कथं तमापदि ॥ ४४ ॥

संध्ययेति ॥ संध्ययार्पि ॥ कर्त्र्या ॥ अस्ताशिखरे समर्पितं निहितं वन्द्यं पूज्यं
रवेर्वपुर्मण्डलम् ॥ कर्म ॥ अनुगतमन्वगार्मि । योग्यमेवेत्याह—पूर्वमुदये प्रातः-
समये येन पुरस्कृताग्रे कृता सम्मानिता च । उदये प्रागेव संध्ययागम इति प्रसिद्धम् ।
आपदि विपन्ममये । अस्तमय इति यावत् । तं सूर्यं कथं नानुयास्यति । अपि तु
यास्यत्येवेत्यर्थः । मतीधर्म एष एवेति भावः ॥

रक्तपीतकपिशाः पयोमुचां कोटयः कुटिलकेशि भान्त्यमूः ।

द्रक्ष्यसि त्वमिति संध्ययानया वर्तिकाभिरिव साधुमण्डिताः ॥

१ शिरोरुहैः. २ उत्थितम्. ३ तावता. ४ पदम्. ५ घर्मम्. ६ प्राक्तथेयम्. ७ साध्यवेत्या.
८ वर्तिकाभिः. ९ वर्तिताः.

रक्षेति ॥ हे कुटिलकेशि प्रिये । अयुः पुरोगताः । रक्ताश्च पीताश्च कपि-
श्वश्च तथोक्ताः । नानावर्णा इत्यर्थः । पयोमुखं कोटयोऽश्वः ॥ “ स्यात्को-
टिरश्वौ चापाग्रे संख्याभेदप्रकर्षयोः ” इति विश्वः ॥ भान्ति । तास्त्वं द्रक्ष्यमी-
ति हेतोरनया संध्यया ॥ कर्ष्या ॥ वर्तिकाभिर्वाश्रवशलाकाभिः साधु यथा तथा
मण्डिता इव भूषिताः किम्वित्युत्प्रेक्षा ॥

सिंहकेसरसटासु भूभृतां पल्लवप्रसविषु हुमेषु च ।

पश्य धातुशिखरेषु भानुना संविभक्तमिव सांध्यमातपम् ॥ ४६ ॥

सिंहेति ॥ हे प्रिये । भूभृतां पर्वतानां संवन्धनां मिहानां केमराः किञ्ज-
ल्का इव याः सटाः स्कन्धकेशस्तासु । पल्लवानां प्रमवो येषु तेषु हुमेषु च । त-
था धातुयुक्तेषु शिखरेषु च । भानुना संविभक्तं सम्याग्विभज्य दत्तामिव सांध्य-
मातपं पश्य । केसरादीनामात्मसदृशत्वात्मुद्गद्रूपतया सूर्यांस्तगमनममय आ-
सन्नमृत्युः पुरुष आत्मधनमिव धनीभूतं तात्कालिकमातपं तेभ्यो दत्त्वास्ते ग-
च्छतीति भावः ॥

अद्रिराजतनये तपस्विनः पावनाम्युविहिताञ्जलिक्रियाः ।

ब्रह्म गूढमभिसंध्यमादृताः शुद्धये विधिविदो गृणन्त्यमी ॥ ४७ ॥

अद्रीति ॥ हे अद्रिराजतनये । विधाविदस्तर्पस्विनोऽमी ब्राह्मणाः । अभि-
संध्यं संध्यामभिव्याप्य । पावनं पवित्रं यदम्य तेन विहिताञ्जलिक्रियार्घ्यदानं
यैस्तथोक्ताः । भूत्वा नि शेषः । शुद्धये आत्मशुद्धिं कर्तुमादृता आदरयुक्ताश्च स-
न्तः । गूढं रहस्यभूतं ब्रह्म गायत्रीं गृणन्ति । जपन्तीत्यर्थः ॥

तन्मुहूर्तमनुमन्तुमर्हसि प्रस्तुताय नियमाय मामपि ।

त्वां विनोदनिपुणः सखीजनो बल्गुवादिनि विनोदयिष्यति ४८

तदिति ॥ हे बल्गुवार्दानि मिष्टभार्पाणि । तत्तस्मान्कारणान्प्रस्तुताय सां-
ध्याय नियमाय विधये नियमं कर्तुं मामपि मुहूर्तं क्षणमात्रमनुमन्तुं त्वं गच्छे-
त्यनुमननं कर्तुमर्हसि । तथा त्वां विनोदे विनोदकरणे निपुणः कुशलः सखी-
जनो विनोदयिष्यति ॥

निर्विश्रुज्य दशनच्छदं ततो वाचि भर्तुरवधीरणापरा ।

शैलराजतनया समीपगमाललाप विजयामहेतुकम् ॥ ४९ ॥

१ भूभृता. २ धातुशिखरेषु चात्मनः; चास्तशिखरे विवस्वताः धातुशिखरेषु चात्मना. ३ पा-
धिमुक्तवसुधास्तपस्विनः. ४ रक्षिता. ५ अभिसाध्यम्. ६ सिद्धये. ७ सहेतुकम्.

निर्विभुज्येति॥ ततोऽनन्तरं शैलराजतनया पार्वती दक्षनच्छदमोष्ठं निर्विभुज्य
वक्रविजयांता भर्तुर्वाच्यवंधीरणापरा तिरस्कृतिमक्ता । श्रुतमप्यष्टश्वतीत्यर्थः । समी-
पणां विजयानार्त्ता मर्षीम् । अहेतुकं निष्कारणमाललाप । आलापं कृतवतीत्यर्थः ॥

ईश्वरोऽपि दिवसात्ययोचितं मन्त्रपूर्वमनुतस्थिवान्विधिम् ।

पार्वतीमवचनामसूयया प्रत्युपेत्य पुनराह सस्मितम् ॥ ५० ॥

ईश्वर इति ॥ दिवसात्यये मायंकाल उचितं विधिं मन्त्रपूर्वं यथा तथानुत-
स्थिवान्कृतवानीश्वरोऽप्यसूयया मां त्यक्ता गत इत्याभिप्रायर्गाभितयेर्ष्यावचनाम-
भाषमाणाम् ॥ “वच परिभाषणे” । कर्तरि ल्युः ॥ पार्वतीं प्रत्युपेत्य समीपमागत्य
पुनः सस्मितं यथा तथाहाक्तवान् ॥

मुञ्च कोपमनिमित्तकोपने संध्यया प्रणमितोऽस्मि नान्यथा ।

किं न वेत्ति सहधर्मचारिणं चक्रवाकसमवृत्तिमात्मनः ॥ ५१ ॥

मुञ्चेति ॥ हे अनिमित्तकोपनेऽकारणकोपने । कोपं क्रोधं मुञ्च । यतोऽस्म्यहं
संध्यया ॥ कर्मा ॥ प्रणमितो नान्यथा । अहं संध्यावशं गतो नान्यावशं गतः ।
अतः कोपं मा कुर्वित्यर्थः । अथ च । आत्मनः सहधर्मचारिणं माम् । संध्यां कर्तुं
गच्छन्तमिति शेषः । चक्रवाकेन समा वृत्तिर्यस्य तं किं न वेत्ति । इदानीमुभयोः
प्रियाविरहस्मिन्नर्त्तादि भावः ॥

निर्मितेषु पितृषु स्वयंभुवा या तनुः सुतनु पूर्वमुज्झिता ।

सेयमस्तमुदयं च सेवते तेन मानिनि ममात्र गौरवम् ॥ ५२ ॥

निर्मितेष्विति ॥ हे सुतनु । स्वयंभुवा ब्रह्मणा निर्मितेषु कल्पितेषु पितृषु
तनुः सूक्ष्मा या संध्या पूर्वमुज्झिता । सेयं संध्यास्तमुदयं च सेवते । तेन कारणेन ।
हे मानिनि । ममात्र गौरवमादरः । अस्तीत्यर्थः ॥

तामिमां तिमिरवृद्धिपीडितां शैलराजतनयेऽधुना स्थिताम् ।

एकतस्तटतमालमालिनीं पश्य धातुरसनिघ्नगामिव ॥ ५३ ॥

तामिति ॥ हे शैलराजतनये प्रिये । तामिमां संध्यामधुनैकतः पूर्वत्र तिमिर-
वृद्धिपीडितामतएव तटे तमालानां माला यस्यास्तथोक्तां धातूनां गेरिकादीनां
रसस्य निघ्नगां नदीमिव स्थितां पश्य ॥ उपमालंकारः ॥ मालिनीस्रत्र “व्रीक्षा-
दिभ्यश्च” इतीति ॥

१ अनुतिष्ठाम्. २ सोऽभ्युपेत्य. ३ प्रयमितः. ४ अन्यथा. ५ उत्थिता. ६ सेव्यते. ७ वृत्ति.
८ भूमिलममिव संमति स्थिताम्; भूमिलममिव संमतिष्ठिताम्

सांध्यमस्तमितशेषमातपं रक्तलेखमपरा विभर्ति दिक् ।

संपरायवसुधासशोणितं मण्डलाग्रमिव तिर्यगुज्झितम् ॥ ५४ ॥

सांध्यमिति ॥ अपरा प्रतीची दिक् । अस्तमितं शेषं च सांध्यम् । तथा रक्ता-
लेखा पङ्क्तिर्यस्य । तथा सांपराया सांग्रामिकी या वसुधा तत्र सशोणितं सरक्तमत-
एव तिर्यगुज्झितं रक्तं मण्डलस्याग्रमिव स्थितमातपं विभर्ति ॥

यामिनीदिवससंधिसंभवे तेजसि व्यवहिते सुमेरुणा ।

एतदन्धतमसं निरङ्कुशं दिक्षु दीर्घनयने विजृम्भते ॥ ५५ ॥

यामिनीति ॥ हे दीर्घनयने प्रिये । यामिनीदिवसयोः संधौ संध्यायां संभ-
वति तथोक्तं सांध्ये तेजसि सुमेरुणा व्यवहितेऽन्तर्हिते सति निरङ्कुशं निरर्गलमे-
तत्पुरोवर्त्तन्धतमसं गाढं तमो दिक्षु विजृम्भते प्रमरति । संध्यापि विलीनेत्यर्थः ॥

नोर्ध्वमीक्षणगतिर्न चाप्यधो नाभितो न पुरतो न पृष्ठतः ।

लोक एष तिमिरौघवेष्टितो गर्भवास इव वर्तते निशि ॥ ५६ ॥

नोर्ध्वमिति ॥ निशि तिमिरौघेण वेष्टित एष लोको गर्भवास इव वर्त-
ते । गर्भस्थित इव प्रतिभाममानत्वादिति भावः । यत ईक्षणानां लोकनेत्राणां
गतिः प्रसर ऊर्ध्वं न । तथाधोऽपि न । तथाभितो वामदक्षिणोऽपि न । तथा
पुरतो न । पृष्ठतश्च न । गर्भस्थितवज्जनैः कुत्रापि नावलोक्यत इत्यर्थः । ततो
निशावृत्तौ गर्भवृत्तित्वोन्मेषा ॥

शुद्धमाविलमवस्थितं चलं वक्रमार्जवगुणान्वितं च यत् ।

सर्वमेव तमसा समीकृतं धिङ्महत्त्वमसतां हृतान्तरम् ॥ ५७ ॥

शुद्धमिति ॥ शुद्धं निर्मलमाविलं मलिनमवस्थितं स्थिरं चलं चरिष्यु वक्रं
कुटिलमार्जवगुणेनर्जुनत्वगुणेनान्वितं सरलं च यत् । तन्मर्वमेव तमसा समीकृत-
म् । तमोव्याप्त्या पृथग्भाममानत्वादिति भावः । तथाहि । असतां कादाचित्क-
मपि महत्त्वं धिक् । यतो हृतान्तरं समीकृतमदमदुणम् । अत्र सामान्येन विशे-
षसमर्थनरूपोऽर्थान्तरन्यासः ॥

चूनमुन्नमति यज्वनां पतिः शार्वरस्य तमसो निषिद्धये ।

पुण्डरीकमुखि पूर्वदिब्युखं कैतकैरिव रजोभिराहतम् ॥ ५८ ॥

१ उत्थितम् . २ निर्मलम् . ३ तिमिरौघ . ४ हृतान्तरम् ; अनन्तरम् . ५ उज्ज्वलि . ६ पश्य
दिब्युखम् ; दिब्युखं यथा . ७ आमृतम् .

नूनमिति ॥ हे पुण्डरीकशुक्लि कमलशुक्लि मिये । नूनं यज्वनां द्विजानां
पतिश्चन्द्रः शर्वरस्य शर्वरीसंबन्धिनस्तमसो निषिद्धये निवृत्तये उन्नमत्युदेति ।
अतएव केतकः केतकसंबन्धिभी रजोभिर्गवाहनं व्याप्तं पूर्वदिशो मुखम् । प-
श्येति शेषः ॥

मन्दरान्तरितमूर्तिना निशा लक्ष्यते शशभृता सतारका ।

त्वं मया प्रियसखीसमागता श्रोष्यतेव वचनानि पृष्ठतः ॥ ५९ ॥

मन्दरोति ॥ सतारका मनक्षत्रा निशा रात्रिर्भन्द्रेण गिरिणान्तरिता मू-
र्तियस्य तेन शशभृता चन्द्रेण प्रियमखीभिः समागता मालिता त्वं पृष्ठतः स्थि-
त्वा वचनानि श्रोष्यता मयेव लक्ष्यते ॥ उपमालंकारः ॥

रुद्धनिर्गमनमा दिनक्षयात्पूर्वेदृष्टतनु चन्द्रिकास्मितम् ।

एतदुद्गिरति चन्द्रमण्डलं दिग्रहस्यमिव रात्रिनोदितम् ॥ ६० ॥

रुद्धमिति ॥ आ दिनक्षयाद्दिनक्षयं मर्यादीकृत्य रुद्धनिर्गमनं रुद्धोदयम् ।
अथ च । पूर्वस्यां दृष्टा तनुर्यस्य ॥ “मर्वनाम्नो वृत्तिमात्रे पुंवद्भावः” इति पूर्वा-
शब्दस्य पुंवद्भावः ॥ एतच्चन्द्रमण्डलम् ॥ कर्तुं ॥ रात्र्या नोदितं कथयितुं प्रेरितं
सत् । चन्द्रिकैव स्मितं यस्मिन्कर्मणि यथा तथा दिशः पूर्वस्या रहस्यमुद्गि-
रतीव वमतीव । यथा सेप्या कार्वाचकेर्नाचद्वारा मपत्नीरहस्यं कथयति तथा
रात्रिरूपा स्त्री दिग्गपायाः स्त्रियो रहस्यं तदवयवप्रदर्शनं प्रकटयति । त्वं पश्येत्य-
भिप्रायः ॥ उत्प्रेक्षालंकारः ॥

पश्य पक्कफलिनीफलत्विषा बिम्बलाञ्छितवियत्सरोम्भसा ।

विप्रकृष्टविवरं हिमांशुना चक्रवाकमिथुनं विडम्ब्यते ॥ ६१ ॥

पश्येति ॥ पक्का या फलिनी तस्याः फलं तस्य त्वाडव त्विड यस्य । तथा
बिम्बेन लाञ्छितं योजितं वियत्सरोऽम्भश्च येन । उभयत्रापि दृश्यमानेनेत्यर्थः ।
हिमांशुना चन्द्रेण ॥ कर्त्रा ॥ चक्रवाकयोर्मिथुनं तीरस्थं विडम्ब्यते प्रतार्यते ।
यतो विप्रकृष्टं न जातं विवरमन्तरमुभयोस्तारतम्यं यस्य । त्वं पश्य । सरःप्रति-
बिम्बितचन्द्रमण्डलं फलिनीफलभ्रान्त्या जिघृक्षुतापूर्वकमुद्दिश्य गच्छन्मिथुनं
वस्तुतस्तु तत्र फलिनीफललाभाभावाख्यस्तशस्त्रेण भूयत इति भावः ॥ “फलिन्य-
भिधित्वायां च फलिन्याम्” इति मेदिनी ॥

१ रात्रिनोदिता. २ चन्द्रमण्डलम्. ३ विप्रकृष्टविभुरम्; विप्रकृष्टविरहम्; विप्रकृष्टविवरम्.

शक्यमोषधिपतेर्नवोदयाः कर्णपूररचनाकृते तव ।

अग्रगल्भवसूचिकोर्मलाश्छेतुमग्रनखसंपुटैः कैराः ॥ ६२ ॥

ज्ञाक्येति ॥ हे प्रिये । नव उदयो येषाम् । तथाग्रगल्भा नूतना ये यवास्तेषां सूचयोऽङ्कुरास्तद्वत्कोमलाः । ओषधीनां पत्त्युश्चन्द्रस्य कराः किरणाः कर्णपूरस्य रचनाकृते रचनायै तवाग्राणि ये नखसंपुटास्तैः । तेषामतिनैक्षण्यादिति भावः । छेतुं द्विभाकर्तुं शक्यम् । शक्तैर्भूयत इत्यर्थः ॥ शक्नोते: “ ऋहलोः—” इति भावे ण्यत् ॥ यवाङ्कुरवत्कोमलाश्चन्द्रकरानुत्तार्य त्वया कर्णपूरं कर्तुमुत्साहः क्रियतामिति भावः ॥

अङ्गुलीभिरिव केशसंचयं संनिगृह्य तिमिरं मरीचिभिः ।

कुङ्कुलीकृतसरोजलोचनं चुम्बतीव रजनीमुखं शशी ॥ ६३ ॥

अङ्गुलीभिरिति ॥ शशी चन्द्रः । कुङ्कुलीकृते मीलिते मणजे एव लोचने यस्य तथोक्तं रजन्या मुखं वदनम् । अङ्गुलीभिर्गन्ध मरीचाभिः किरणैः केशसंचयमिव तिमिरं तमः संनिगृह्य हटाद्गृहीत्वा । चुम्बतीव । अन्योऽपि कश्चिच्चुम्बन्केशसंचयं संनिगृह्णाति । चुम्बनसमये केशसंनिग्रहे यः कोऽपि रसोद्गोधः स तद्देयैकवेद्य इत्यर्थः ॥ समामोक्तिरलंकारः ॥

पश्य पार्वति नवेन्दुरश्मिभिर्भिन्नसान्द्रतिमिरं नभस्तलम् ।

लक्ष्यते द्विरदभोगदूषितं संप्रसादमिव मानसं सरः ॥ ६४ ॥

पश्येति ॥ हे पार्वति । नवम्येन्द्रा रश्मिभिर्भिन्नं सान्द्रं मघनं तिमिरं यस्य तन्नभस्तलं द्विरदभोगेन दूषितं मालिनं प्राक्पुनश्च कालान्तरं संप्रसादं निर्मलं मानसं सर इव लक्ष्यते । त्वं पश्य । जलस्य नीलत्वार्द्राति भावः ॥

रक्तभावमपहाय चन्द्रमा जात एष परिशुद्धमण्डलः ।

विक्रिया न खलु कालदोषजा निर्मलप्रकृतिषु स्थिरोदया ॥ ६५ ॥

रक्तभावमिति ॥ हे प्रिये । एष चन्द्रमा रक्तभावं रक्तमानमपहाय शुक्ला परिशुद्धं विशदं मण्डलं यस्य तथोक्तो जातः । तथाहि । निर्मलप्रकृतिषु वस्तुषु कालदोषेण जाता विक्रिया विकारः स्थिर उदय उत्पत्तिर्यस्यास्तादृशी न भवति खलु ॥ सामान्येन विशेषममर्थनरूपोऽर्थान्तरन्यासः ॥

१ शक्यः. २ नवोदयः. ३ नवाः. ४ कोमलः. ५ करः. ६ मग्रसान्द्रः सामिभिन्नः संविभिन्नः.
७ संप्रसीदत्. ८ एव.

उन्नतेषु शशिनः प्रभा स्थिता निम्नसंभवपरं निशातमः ।

नूनमात्मसदृशी प्रकल्पिता वेषसा हि' गुणदोषयोर्गतिः ॥६६॥

उन्नतेष्विति ॥ हे प्रिये । शशिनः प्रभा चन्द्रकोशतेषु खलेषु स्थिता वर्तते । तथा निशातमः ॥ कर्तुं ॥ निम्नेषु नीचेषु संश्रयो यस्य तथोक्तं वर्तते । तथाहि । गुणदोषयोर्गतिर्विधमा विधिना । आत्मना नीचनोच्चेन च सदृशी प्रकल्पिता रचिता हि नूनम् । नीचान्मा नीचस्य एव भवति । उच्चात्मा उच्चस्य एवेत्यर्थः ॥

चन्द्रपादजनितप्रवृत्तिभिश्चन्द्रकान्तजलबिन्दुभिर्गिरिः ।

मेखलातरुषु निद्रितानमून्बोधयत्यसमये शिखण्डिनः ॥ ६७ ॥

चन्द्रेति ॥ गिरिमेखलाम् नितम्बेषु ये तन्त्रस्तेषु निद्रितान्मुपानमूञ्छि शिखण्डिनो मयूरान् । चन्द्रस्य पादजनितप्रवृत्तिभिर्गमनं येषां तैश्चन्द्रकान्तस्य ये जलबिन्दवस्तैः कृत्वा समये बोधयति जागरयति ॥ “मेखला खड्गवन्धे स्यान्काञ्चीशैलनितम्बयोः” इति मेदिनी ॥

कल्पवृक्षशिखरेषु संप्रति प्रस्फुरद्भिरिव पश्य सुन्दरि ।

हारयष्टिरचनामिवांशुभिः कर्तुमागतकुतूहलः शशी ॥ ६८ ॥

कल्पेति ॥ हे सुन्दरि । संप्रति शशी चन्द्रः प्रस्फुरद्भिरिव पश्य सुन्दरि । कल्पवृक्षशिखरेषु । कल्पवृक्षयुक्तेषु शिखरेषु । वर्तते इति शेषः । इव किम् । त्वं पश्य । यथा कर्वाक्षणीलपट्टमूत्रेण मुक्ताहारं विरलतया योजयति तथायं चन्द्रोऽपि वृक्षपत्रान्तर्गतस्वीर्यकिरणमुक्ताफलैर्वृक्षपत्रच्छायारूपिणा नीलेन पट्टमूत्रेण च हारयाष्टिं कर्तुमावेहागत इति भावः ॥

उन्नतावनतभाववत्तया चन्द्रिका सतिमिरा गिरेरियम् ।

भक्तिभिर्बहुविधाभिरर्पिता भाति भूतिरिव मत्तर्हस्तिनः ॥ ६९ ॥

उन्नतेति ॥ हे प्रिये । गिरेरुन्नतावनतभाववत्तया सतिमिरयं चन्द्रिका बहुविधाभिरर्पिता भाति भूतिरिव मत्तर्हस्तिनो भूतिः संपादिव भाति ॥ उष-
मालंकारः ॥

१ इह; एव. २ इमान्. ३ अविकल्पसुन्दरि; इव शमुसुन्दरि. ४ गणनाम्. ५ उद्यत. ६ भागवत्तया. ७ दम्तिनः.

एतदुच्छ्वासितपीतमैन्दवं बोहुमक्षममिव प्रभारसम् ।

मुक्तपट्टदविरावमञ्जसा भिद्यते कुमुदमा निबन्धनात् ॥ ७० ॥

एतदिति ॥ उच्छ्वसितं यथा तथा पीतमैन्दवं चान्द्रं प्रभारसं बोहुमक्षममिव-
वैतत्कुमुदम् । मुक्तः पट्टदानां भ्रमराणां विरावः शब्दो येन तथोक्तं सत् । अ-
ञ्जसा झटिति ॥ “ द्राग्झटित्यञ्जसाहाय ” इत्यमरः ॥ आ निबन्धनाभिरवशेष-
बन्धनार्द्रिद्यते ॥ सकर्मकाणामपि कर्माविवक्षयाकर्मकत्वात्कर्मकर्तारि लट् ॥ अ-
न्योऽपि बहुमाम्नादिरसं पिबान्भ्रमादरो भवति तद्वत् ॥

पश्य कल्पतरुलम्बि शुद्धया ज्योत्स्नया जनितरूपसंशयम् ।

मारुते चलति चण्डिके बलाहज्यते विपरिवृत्तमंशुकम् ॥ ७१ ॥

पश्येति ॥ हे चण्डिके । कल्पतरौ लम्बि लम्बायमानत्वेन वर्तमानं शुद्धया
ज्योत्स्नया चन्द्रकान्त्या जनितो रूपस्य संशयः संदेहो यत्र । उभयोरपि शुक्ल-
त्वादिति भावः । एतादृशमंशुकं वस्त्रं मारुते चलति सति विपरिवृत्तं सद्बलाहज्य-
ज्यते । व्यक्तत्वेन ज्ञायत इत्यर्थः । त्वं पश्य ॥

शक्यमङ्गुलिभिर्हृत्थितैरधः शाखिनां पतितपुष्पपेशलैः ।

पत्रजर्जरशशिप्रभालवैरेभिरुत्कचयितुं तर्वालकान् ॥ ७२ ॥

शक्यमिति ॥ हे प्रिये । अधः पतितपुष्पवन्पेशलैः मुन्दरैः । तथाङ्गुलि-
भिर्हृत्थितैरुत्थापितैरेभः पुगवर्तिभिः शाखिनां सर्वान्धाभिः पत्रजर्जरता ये श-
शिनः प्रभाया लवा अंशास्तैस्तर्वालकानुत्कर्चायतमुद्ग्राथतुं शक्यम् । शक्येन
भूयतामित्यर्थः । काचित्तव मखी पुष्पप्रार्तिनिधित्वेन वृक्षाधःपतितजर्जरीभूतच-
न्द्रकान्तिशकलैः केशानुद्ग्रथयान्वाति भावः ॥

एष चारुमुखि योग्यतारया युज्यते तरलबिम्बया शशी ।

साध्वसादुपगतप्रकम्पया कन्ययेव नवदीक्षया वरः ॥ ७३ ॥

एष इति ॥ हे चारुमुखि । एष शशी । वरः परिणेता नवदीक्षया नवपरिण-
नयातएव साध्वसाद्रयादुपगतः प्रकम्पो यस्यास्तया कन्ययेव । तरलबिम्बया चप-
लमण्डलया योग्यतारया सादृशतारकया युज्यते युनक्ति । त्वं पश्य ॥

१ उच्छ्वसितपीतम्. २ सोढुम्. ३ चण्डिके चलम्; चण्डि केवलम्. ४ उद्गृतेः. ५ कोमलैः.
६ अलकम्; अलङ्काः. ७ चन्द्रमुखि. ८ पश्य तारया; योग्यतारया.

पाकमित्रंशरकाण्डगौरबोरुल्लसत्प्रकृतिजप्रसादयोः ।

रोहतीव तव गण्डलेखयोश्चन्द्रबिम्बनिहिताक्षिचन्द्रिका ॥७४॥

पाकमिति ॥ हे प्रिये । चन्द्रबिम्बेन निहिता स्थापिता तवाक्षि नेत्रे या चन्द्रिका मा । पाके भिन्नो यः शरकाण्डस्तृणविशेषस्तद्गौरयोः । तयोर्लुसन्प्रकृतिजः स्वभावजः प्रसादः प्रमदता ययोस्तयोस्तव गण्डलेखयोरुपरि रोहतीव । आरोहणं करोतीवेत्युत्प्रेक्षा ॥

लोहितार्कमणिभाजनार्पितं कल्पवृक्षमधु विभ्रति स्वयम् ।

त्वामियं स्थितिमतीमुपागता गन्धमादनवनाधिदेवता ॥ ७५॥

लोहितेति ॥ लोहिता रक्ता येऽर्कमणयस्तेषां भाजनं पात्रं तत्रार्पितं स्थापितं कल्पवृक्षाणां मधु मकरन्दस्तार्द्रभ्रतीयं गन्धमादनवनस्याधिदेवता स्थितिमती स्थिरां त्वामुद्दिश्य स्वयमुपागता । त्वं पश्य । तुभ्यं मदितां दातुमागच्छतीत्यर्थः ॥

आर्द्रकेसरसुगन्धि ते मुखं मत्तरक्तनयनं स्वभावतः ।

अत्र लब्धवसतिर्गुणान्तरं किं विलासिनि मदः करिष्यति ७६

आर्द्रेति ॥ हे विलासिनि । अत्र लब्धा वर्सातर्निवामो येन तथोक्तो मदः किं कीदृशं गुणान्तरमन्यं गुणं करिष्याति । अपि तु नैत्यर्थः । यतस्ते तव मुखं स्वभावतः स्वभावेनैवार्द्रकेसरवन्मुगान्धि । तथा मत्ते रक्ते नयने यस्य तथोक्तं चास्ति । ये ये मदगुणास्ते ते मदात्प्रागेव वर्तन्ते । अतः किमनेन मदेन कर्तव्यमिति भावः ॥

मान्यभक्तिरथवा सखीजनः सेव्यतामिदमनङ्गदीपनम् ।

इत्युदारमभिधाय शंकरस्तामपाययत पानमम्बिकाम् ॥७७॥

मान्यभक्तिरिति ॥ हे प्रिये । अथवा मान्या भक्तिर्भावो यस्य तादृशः सखीजनोऽनङ्गस्य कामस्य दीपनमिदं मधु सेव्यतामत्युदारमभिधाय शंकरस्तामम्बिकां पार्वतीं पानं मदिरामपाययत ॥

पार्वती तदुपयोगसंभवां विक्रियामपि सतां मनोहराम् ।

अप्रतर्क्यविधियोगनिर्मितामाघतेव सहकारतां ययौ ॥ ७८ ॥

पार्वतीति ॥ पार्वती ॥ कर्त्री ॥ तदुपयोगसंभवां मद्यपानजन्यां विक्रियामपि सतां मनोहराम् । आम्नताम्नतप्रतर्क्यो दुर्ज्ञेयो यो विधियोगोऽनुष्ठानयो-

१ पाण्डु. २ मतिकृतिमसंख्योः; मतिकृतिः मदीतयोः. ३ उपस्थिता; समानता. ४ मान्वरक्तः; रक्तमेव; मत्तमेव. ५ कम्. ६ मधुः. ७ दीपकम्. ८ उपभोग. ९ निर्मिता. १० नखता.

गस्तेन निर्मितां सहकारतामति सौरभसमिव वयौ । मापेत्सर्वः ॥ “आम्रभूतो रसालोऽसौ सहकारोऽतिसौरभः” इत्यमरः ॥ आम्रमेवानुष्ठानविशेषेण यथा सहकारं भवति तद्वद्विक्रियापि मनोहराभूदिति भावः ॥

तैरक्षणं विपरिवर्तितह्रियोर्नेप्यतोः शयनमिद्वरागयोः ।

सा बभूव वंशवर्तिनी द्वयोः शूलिनः सुवदना मदस्य च ॥७९॥

तत्क्षणमिति ॥ तत्क्षणं मादिरापानानन्तरसमय एव सा सुवदना पार्वती विपरिवर्तिता नष्टा ह्रीर्ययोरत एवेद्धः प्रवृद्धो रागो ययोरत एव शयनं नेप्यतोः । मुरतार्थमिति भावः । शूलिनः शिवस्य मदस्य चेतनयोर्द्वयोर्वंशवर्तिनी वंशगता बभूव ॥

घूर्णमाननयनं स्खलत्कथं स्वेदविन्दु मदकारणस्मितम् ।

आननेन न तु तावदीश्वरश्चक्षुषा चिरमुमामुखं पपौ ॥ ८० ॥

घूर्णेति ॥ घूर्णमाने नयने यत्र । तथा स्खलन्ती कथा वाग्यत्र । तथा स्वेदस्य बिन्दवो यत्र । मदरूपिणा कारणेन स्मितं मन्दहासश्च यत्र । तदुमायाः पार्वत्या मुखमीश्वरः शिवस्तावन्प्रथमं चिरं चक्षुषा पपौ सादरं ददर्श । आननेन तु न पपावित्यर्थः ॥

तां विलम्बितपनीयमेखलामुद्वहजघनभारदुर्वहाम् ।

ध्यानसंभृतविभूतिगेश्वरः प्राविशन्मणिशिलागृहं रहः ॥ ८१ ॥

तामिति ॥ ध्यानेन संभृता संपादिता विभूतिरूपभोगमाधनसंपात्तिर्येन स ईश्वरो विलम्बितपनीयस्य सुवर्णस्य मेखला काशीं यस्याम्नाम् । तथा जघनभारेण दुर्वहां दुःखेन वाटुं शक्याम् ॥ वहतेः “इपदुःमुपु कृन्मनाकृन्मनार्येषु” इति खल ॥ तां पार्वतीमुद्वहन्मनः । गृह एकान्ते मणिशिलानां गृहं प्राविशत् ॥

तत्र हंसधवलोत्तरच्छदं जाह्नवीपुलिनचारुदर्शनम् ।

अध्यशेत शयनं प्रियासखः शारदाभ्रमिव रोहिणीपतिः ॥ ८२ ॥

तत्रेति ॥ तत्र मणिशिलागृहे स हरो हंस इव धवल उत्तरच्छदः शयनोपरितनं बलं यस्य । तथा जाह्नवीपुलिनवच्चारु दर्शनं यस्य तच्छयनं पल्यङ्गम् । रोहिणीपतिश्चन्द्रः शारदं शरत्कालिकमभ्रं मेर्यामिव । प्रियासखः सन् । पार्वतीसहित इत्यर्थः । अध्यशेताशिश्रियत् ॥ “अधिशीङ्” इति कर्मत्वम् ॥

१ वक्ष्यते. २ विपरिवृत्तलब्धयोः. ३ वाञ्छतोः. ४ वंशवर्तिका. ५ स्खलद्वयः; स्खलकत्वम्. ६ संभृतिविभूतिगेश्वरः; संभृतिविभूतिशोभितम्; संभृतिविभूतिगोचरम्. ७ हरेः.

क्षिष्टकेशमवलुप्तचन्दनं ठपेत्यथार्पितनखं समत्सरम् ।

तस्य तच्छिदुरमेखलागुणं पार्वतीरतमभून्न तृप्तये ॥ ८३ ॥

क्षिष्टेति ॥ क्षिष्टा विकृप्ताः केशा यत्र । अवलुप्तं चन्दनं यत्र । व्यत्ययेना-
ख्यानप्रयोज्यन्वेनार्पिता नखा यत्र । तथा ममन्मरं मप्रणयकलहम् । तथा
छिदुरो भङ्गशीलो मेखलागुणः काश्चीमृत्रं यत्र । एतादृशं तत्पार्वतीरतं तस्य शि-
वस्य तृप्तये नाभूत् । कामोन्मवस्योद्वेगलार्तादिति भावः ॥

केवलं प्रियतमादयालुना ज्योतिषामवनतासु पङ्क्तिषु ।

तेन तत्प्रतिगृहीतवक्षसा नेत्रमीलनकुतूहलं कृतम् ॥ ८४ ॥

केवलमिति ॥ ज्योतिषां नक्षत्राणां पङ्क्त्यवनतासु मनीषु । रजन्यां प्रभा-
तकल्पायां मखाभिस्यर्थः । केवलं प्रियतमायां दयालुना । न तु क्षीणशक्तिनेत्यर्थः ।
तेन शिवेन तया पार्वत्या प्रतिगृहीतमालिङ्गितं वक्षो यस्य तथोक्तेन सता नेत्रमी-
लनस्य । निद्राया उपाभिमोक्षार्थः । कुतूहलं कृतम् । मुष्मिस्यर्थः ॥

स व्यबुध्यत बुधस्तवोचितः शातकुम्भकमलाकरैः समम् ।

मूर्च्छनापरिगृहीतकैशिकैः किंनरैरुषसि गीतमङ्गलः ॥ ८५ ॥

स इति ॥ बुधानां बुधकर्तृकं स्तव उचितः स शिव उषसि प्रभाते मूर्च्छनयोच्चा-
रणस्वरारोहावरणहेण । तदनुमारेणेत्यर्थः । परिगृहीताः कैशिका वीणातन्त्रवो यैस्तैः
किंनरैः किंपुरुषैर्गीतं मङ्गलं यस्य तथोक्तः मन । शातकुम्भस्य सुवर्णस्य यानि
कमलानि तेषामाकराः समूहास्तैः समं सह व्यबुध्यत । जजागारेत्यर्थः ॥ “स्निः
स्त्रियामाकरः स्यात्” इति कोशप्रामाण्यादाकरशब्दस्य स्निवाचकत्वे सखापि
परिणतार्थपक्षपातेन समूहवाचकत्वमपि सादृश्यम् । दृश्यमानार्थं बाधस्य वक्तु-
मशक्यत्वात् ॥

तौ क्षणं शिथिलितोपगूहनौ दंपती चलितमानसोर्मयः ।

पद्मभेदपिंशुनाः सिपेविरे गन्धमादनवनान्तमारुताः ॥ ८६ ॥

ताविति ॥ क्षणं शिथिलितं विरामगोचरीकृतमुपगूहनमाश्लेषो याभ्यां तौ
दंपती स्त्रीपुंसौ गौरीहरौ ॥ कर्मभूतौ ॥ चलिताश्चालिता मानसस्य सरस ऊर्मयस्तरंगा-
यैः । एतेन शैत्योक्तिः । तथा पद्मानां भेदस्य प्रफुल्लतायाः पिंशुनाः सूचकाः । अनेन
सौगन्ध्योक्तिः । गन्धमादनवनान्तस्य मारुताः पवनाः सिपेविरे । सेवितवन्त इत्यर्थः ॥

१ क्षिष्टचन्द्रमदयैः कचप्रदयैः २ व्युत्थार्पितः उत्थार्पितः ३ अतृप्तये ४ परिगृहीतः ५ तथा
निशाक्षयैः ६ वंशिकैः ७ समुपगीतः ८ प्रशिथिला ९ रचितः १० निपुणः

ऊरुमूलनस्वमार्गैराजिभिस्तत्क्षणं हतविलोचनो हरः ।

वाससः प्रशिथिलस्य संयमं कुर्वतीं प्रियतमामवारयत् ॥८७॥

ऊर्ध्विति ॥ ऊरुमूले या नस्वमार्गाणां नस्वक्षतानां राजयः पङ्कजस्ताभिः ॥
कर्त्रीभिः ॥ हते स्वविलोकनवशीकृते विलोचने यस्य तथोक्तो हरस्तत्क्षणं प्रभात-
समये प्रकर्षेण शिथिलस्य वाममः संयमं बन्धनं कुर्वतीं प्रियतमां पार्वतीमवार-
यद्वन्धनं मा कुर्विति निवारयांचक्रे । नस्वक्षतविलोकनवशंवदत्वादिति भावः ॥

स प्रजागरकषायलोचनं गाढदन्तपरिताडिताधरम् ।

आकुलालकर्मरंस्त रागवान्प्रेक्ष्य भिन्नतिलकं प्रियामुखम् ८८

स इति ॥ रागवान्म हरः प्रजागरेण रात्रिजागरेण कषाये म्लाने लोचने
यत्र । तथा गाढं यथा तथा दन्तैः परिताडितोऽधरो यत्र । तथाकुला विरला अ-
लकाः केशा यत्र । तथा भिन्नं तिलकं यत्र । एतादृशं प्रियाया मुखं प्रेक्ष्यारंस्त
प्रमसाद । आत्मनः कर्तृत्वार्दाति भावः ॥

तेन भिन्नविषमोत्तरच्छदं मध्यपिण्डितविसूत्रमेखलम् ।

निर्मलेऽपि शयनं निशात्यये नोज्झितं चरणरागलाञ्छितम् ८९

तेनेति ॥ निशात्यये प्रभाते निर्मलेऽपि प्रकटेऽपि सति तेन हरेण भिन्नोऽत
एव विषम उत्तरच्छद उपरितनं वस्त्रं यत्र । तथा मध्ये पिण्डिता एकत्रीभूता विमूत्रा
सूत्ररहिता मेखला काशी यत्र । तथा चरणरागेण यावकेन लाञ्छितं रक्तीकृतं
च शयनं नोज्झितं न सक्तम् । मुखार्णवमग्रन्वार्दति भावः ॥

स प्रियामुखरसं दिवानिशं हर्षवृद्धिजननं सिपेविषुः ।

दर्शनप्रणयिनामदृश्यतामाजगाम विजयानिवेदेनात् ॥९०॥

स इति ॥ हर्षवृद्धेर्जननमुत्पादकं प्रियामुखरसं दिवानिशं सिपेविषुः मेवितु-
मिच्छति तथोक्तः स शिवो विजयया पार्वतीमख्या यन्निवेदनं आगमप्रापनं त-
स्मात् । तद्वारेत्यर्थः । दर्शनं प्रणयिनामभिलाषवतामप्यदृश्यतामदर्शनदातृत्वमा-
जगाम प्राप । सर्वं त्यक्त्वा तल्लय एव जात इति भावः ॥

समदिवसनिशीथं सङ्गिनस्तत्र शंभोः

शतमगमद्वतूनां साग्रमेका निशेव ।

१ पङ्क्तिभिः. २ संयमम्. ३ पदताडित. ४ अपास्तचित्रकम्. ५ भङ्गि. ६ प्रियामुखरसम्.
७ निवेदितः. ८ सार्धम्.

न तु सुरतसुखेभ्यश्छिन्नवृणो बभूव

ज्वलन इव समुद्रान्तर्गतस्तज्जलौघैः ॥ ११ ॥

समदिवसेति ॥ तत्र गन्धमादनगिरौ समाः प्रत्येकं समसंख्याका ये दिव-
सा दिनानि तेषां निशीथमर्धरात्रम् । तमभिच्याप्येत्यर्थः । सङ्गिनः सङ्गवतः । न
तु विषमदिन इत्यर्थः । शंभोः शिवसंवन्धि माग्रे किञ्चित्माधिकसंख्यमृतूनां
शतमेका निशेव तत्तुल्यत्वेनागमद्वयतीतम् । तथापि सुरतसुखेभ्यस्तु छिन्नवृणस्तृप्तो
न बभूव । ततो न विररामेत्यर्थः । इव यथा समुद्रान्तर्गतो ज्वलनो वाडवानल-
स्तज्जलौघैस्तृप्तो न भवति प्रत्यहं ज्वालयत्येव तद्वत् ॥ मालिनीवृत्तम्—“ ननम-
ययुतेयं मालिनी भोगिलोकैः ” इति लक्षणात् ॥

इति श्रीपर्वणीकरोपनामकश्रीलक्ष्मणभट्टात्मजसतीर्गभसंभवश्रीसीतारामकवि-
विरचितया संजीविनीसमाख्यया व्याख्यया समेतः श्रीकालिदासकृतौ
कुमारसंभवे महाकाव्ये उमासुरतवर्णनं नामाष्टमः सर्गः ।

नवमः सर्गः ।

तथाविधेऽनङ्गरसप्रसङ्गे मुखारविन्दे मधुपः प्रियायाः ।

संभोगवेदम प्रविशन्तमन्तर्ददर्श पारावतमेकमीशः ॥ १ ॥

तथाविध इति ॥ प्रियायाः पार्वन्याः संवन्धिनि मुखारविन्दे वदनकमले
मधुपो भ्रमरभूत ईशः शिवस्तथाविधे पूर्वोक्तप्रकारेऽनङ्गरसप्रसङ्गे कामरसावसरे
संभोगस्य वेदम गृह्यन्तः प्रविशन्तमेकं पारावतं कपोतं ददर्श दृष्टवान् ॥ सर्गे-
ऽस्मिन्वृत्तमुपजातिः ॥

सुकान्तकान्तामणितानुकारं कूजन्तमाघूर्णितरक्तनेत्रम् ।

प्रस्फारितोन्नम्रविनम्रकण्ठं मुहुर्मुहुर्न्यञ्चितचारुपुच्छम् ॥ २ ॥

सुकान्तेति ॥ कथंभूतं पारावतम् । सुकान्तमतिमनोहरं यत्कान्तामणितं
रमणीरतिकूजितम् ॥ “ मणितं रतिकूजितम् ” इत्यमरः ॥ तस्यानुकारोऽनु-
करणं यत्र यस्मिन्कर्मणि यथा तथा कूजन्तं शब्दायमानम् । तथाघूर्णिते रक्तने-

त्रे येन तथोक्तम् । तथा प्रस्फारितो विस्तारित उबस्र उच्चैस्तथा विनम्रः कण्ठो यस्य तम् । तथा मुहुर्मुहुर्वारंवारं न्यञ्चिनः मंकुचितश्रावः पुच्छः पश्चाद्भागो येन तथोक्तमित्यर्थः ॥ “ पुच्छः पश्चान्प्रदेशे स्यात् ” इति विश्वः ॥

विशृङ्खलं पक्षतियुग्ममीपदधानमेनन्दगतिं मदेन ।

शुभ्रांशुवर्णं जटिलाग्रपादमितस्ततो मण्डलकैश्चरन्तम् ॥ ३ ॥

विशृङ्खलमिति ॥ पुनः कथंभूतम् । विशृङ्खलं विगतशृङ्खलाकम् ॥ अनेन विशेषणेन कदाचित्कस्यापि बन्धनाभावस्य द्योतनान्त्वेच्छाविहाग्नं ध्वन्यते ॥ “ शृङ्खला पुंस्कटीवस्त्रबन्धेऽपि निगडेऽपि च ” इति विश्वः ॥ पक्षयोः पक्षमूल-
योर्युग्मं द्वयम् ॥ “ पक्षात्तिः ” इति निप्रत्ययः ॥ तथेपन्मदेन हेतुनानन्दगतिं च दधानम् । तथा शुभ्रांशोश्चन्द्रस्य वर्णे एव वर्णो यस्य तम् ॥ “ विधुः मुधांशुः शुभ्रांशुः ” इत्यमरः ॥ तथा जटिलो जटायुक्तावग्रपादो यस्य तम् ॥ “ जटिलस्तु जटायुक्तः ” इति विश्वः ॥ तथा मण्डलकैर्मण्डलाकारगतिर्विशेषैर्गतिस्ततश्चरन्तं भ्रममाणम् । तं कपोतं ददशेति संबन्धः ॥ “ मण्डलके ” इति पाठे मुरतमण्डप इति व्याख्येयम् ॥ त्रिभंगेताद्वशेषकम् ॥

रतिद्वितीयेन मनोभवेन हृदात्सुधायाः प्रविगाह्यमानात् ।

तं वीक्ष्य फेनस्य चयं नवोत्थमिवाभ्यनन्दत्क्षणमिन्दुमौलिः ॥ ४ ॥

रतीति ॥ रत्या स्त्रपत्न्या द्वितीयेन । रतिमहायेनेत्यर्थः । मनोभवेन ॥ कर्त्ता ॥ प्रविगाह्यमानादवलोक्यमानात्सुधाया हृदात्प्रवृत्त्यमुत्पन्नं फेनस्य चयमिव स्थितं तं कपोतं वीक्ष्येन्दुमौलिः शिवः क्षणमभ्यनन्ददस्तापीति ॥ कपोतरूपे वर्तमानं धवलमरूपधर्मेण गम्यमानेन फेनचयरूपवस्तुप्रेक्षणादुत्प्रेक्षालंकारः ॥

तस्याकृतिं कामपि वीक्ष्य दिव्यामन्तर्भवच्छद्मविहंगमग्रिम् ।

विचिन्तयन्संविविदे स देवो भूभङ्गभीमश्च रुपा बभूव ॥ ५ ॥

तस्येति ॥ अन्तर्भवतीत्यन्तर्भवः । सर्वान्तर्व्यापीत्यर्थः । स देवो हरः । दि-
व्यां भव्यां कामपि लोकोत्तरां तस्य पारावतस्याकृतिं वीक्ष्य छद्मना केतवेन विहंगं कपोतस्वरूपधार्मिणमग्निं विचिन्तयान्वतर्कयन्मविहंगं विजज्ञे । निश्चया-
त्मकबुद्ध्याग्निरेवार्यामात बुबुध इत्यर्थः ॥ “ मयो गम्यच्छि- ” इत्यादिनात्मनेपदम् ॥
रुपा भूवोर्भङ्गेन भीमो भयंकरश्च बभूव । अमामयिकागमनकारित्वार्दित भावः ॥

स्वरूपमास्थाय ततो हुताशस्त्रसन्वेलत्कम्पकृताञ्जलिः सन् ।

प्रवेपमानो नितरां स्मरारिमिदं वचो व्यक्तमधौघ्युवाच ॥ ६ ॥

स्वरूपमिति ॥ ततोऽनन्तरं हुताशोऽग्निस्त्रसन्वेलत्कम्पकृताञ्जलिः ॥ “ वा आश-”
इत्यादिना वृत्तान्पकृताञ्जलिः इत्यन ॥ स्वरूपमाश्रयं रूपमास्थायान्त्रित्य । अथ स्वरू-
पाश्रयणानन्तरम् । वल्लभं द्रव्यकम्पो यथा तथा कृतो बद्धोऽञ्जलिर्येन तथा नि-
तरां प्रवेपमानः कम्पमानश्च मन । स्मरारिं शिवं व्यक्तं स्फुटमिदं वक्ष्यमाणं वचो-
ऽभ्युवाचोक्तवान् ॥ “ दृष्ट्वाच-” इत्यादिना वृत्तो द्विकर्मकत्वम् ॥

असि त्वमेको जगतामधीशः स्वर्गैकसां त्वं विपदो निहंसि ।

ततः सुरेन्द्रप्रमुखाः प्रभो त्वामुपासते दैत्यवरैर्विधूताः ॥ ७ ॥

अस्मीति ॥ हे प्रभो । त्वमेको जगतामधीशोऽसि । त्वत्सदृशो जगतां पाल-
यिता न कोऽप्यन्योऽस्तीत्यर्थः । अत एव स्वर्गैकसारामन्त्रादीनां विपदस्त्वं निहं-
सि दृष्ट्वाकराणि । ततः कारणान्मुरेन्द्रप्रमुखा देवास्त्वामुपासते । यतो दैत्यवरै-
र्विधूतार्तास्तरस्कृताः ॥

त्वया प्रियाप्रेमवशंवदेन शतं व्यतीये सुरतादृतूनाम् ।

रहःस्थितेन त्वदवीक्षणार्तो दैन्यं परं प्राप सुरैः सुरेन्द्रः ॥ ८ ॥

त्वयेति ॥ हे प्रभो । प्रियायाः पार्वत्याः प्रेम्णा हेतुना वशंवदेन वशीभूतेन ॥
“ प्रियवशे वदः स्वच ” इति स्वच । “ अरुद्विषत्-” इत्यादिना मुम् ॥ तेन
त्वया रहःस्थितेन सता मुग्धाद्धेतोर्कृतूनां शतं व्यतीये व्यतीतम् ॥ इणः कर्मणि
लिट् ॥ अथ च मुग्धस्त्वदवीक्षणेन तवानवलोकनेनार्तः पीडितः सन्सुरैः सह
परमत्यन्तं दैन्यं प्राप । त्वद्विरहामहत्त्वादिति भावः ॥

त्वदीयसेवावसरप्रतीक्षैरभ्यर्थितः शक्रमुखैः सुरैस्त्वाम् ।

उपागतोऽन्वेष्टुमहं विहंगरूपेण विद्वन्समयोचितेन ॥ ९ ॥

त्वदीयेति ॥ हे विद्वन् । त्वदीया त्वत्कर्मिका या मेवा तस्या अवसरस्य प्रतीक्षा
येषां तैः शक्रमुखैरिन्द्रादिभिः सुरैरभ्यर्थितोऽहं त्वामन्वेष्टुं शृणयितुं समयोचितेन
विहंगरूपेण पारावतरूपेण । “ जिह्मेति यस्मैव कुतोऽपि तिर्यक्श्चित्तिरश्चरूपते
न तेन ” इति (नैषधचरिते ३ । ४३) श्रीहर्षोक्तेरिति भावः । उपागतोऽस्मि ॥

१ आस; आस. २ स्खलत्. ३ कम्प; कण्ठ. ४ अतितराम्. ५ अभ्युवाच. ६ अतः.
७ अत्रप्रवन्. ८ बहिःस्थितोऽपि. ९ त्वदनीक्षणम्.

इति प्रभो चेतसि संप्रधार्य तन्नोऽपरार्थं भगवन्क्षमस्व ।

पराभिभूता वद किं क्षमन्ते कालातिपातं शरणार्थिनोऽमी १०

इतीति ॥ हे प्रभो । हे भगवन् । तत्तस्मात्कारणान् । इति चेतसि संप्रधार्य संबिचार्य नोऽस्माकमपरार्थं क्षमस्व ॥ अममय इन्द्रप्रेरितस्य तवापरार्थः कथं सोढव्य इति चेत्तत्राह—परेति ॥ परैरभिभूताः पराभिभूता अत एव शरणार्थिनो रक्षितारं याचमानाः ॥ “ शरणं गृहरक्षत्रोः ” इत्यमरः ॥ अमी इन्द्रादयः कालातिपातं कालविलम्बं किं कथं क्षमन्ते । आर्तेः कालविलम्बो न मद्यत इति भावः । “ प्रतीक्षते जातु न कालमार्तः ” इति न्यायान् । वद । कथयन्त्यर्थः ॥

प्रभो प्रसीदांशु सृजात्मपुत्रं यं प्राप्य सेनान्यमसौ सुरेन्द्रः ।

स्वर्लोकलक्ष्मीप्रभुतामवाप्य जगन्नयं पाति तव प्रसादात् ॥ ११

प्रभो इति ॥ हे प्रभो । प्रसीद प्रमत्तो भव । आत्मपुत्रमाशु सृज । यमात्मपुत्रं सेनान्यं प्राप्यासौ सुरेन्द्रस्तव प्रसादान्स्वर्लोकलक्ष्म्याः प्रभुतामवाप्य जगन्नयं पाति रक्षिष्यति ॥ “ वर्तमानमामीष्ये वर्तमानवद्वा ” इति लट् ॥

स शंकरस्तामिति जातवेदोविज्ञापनामर्थवतीं निशम्य ।

अभूत्प्रसन्नः परितोषयन्ति गीर्भिर्गिरीशा रुचिराभिरीशम् १२

स इति ॥ स शंकर इतीत्येवंभूतामर्थवतीं सार्थकाम् । योग्यामिति यावत् । तां जातवेदमोऽर्धविज्ञापनां प्रार्थनां निशम्य श्रुत्वा प्रमत्तोऽभूत् । तथाहि । गिरीशा वाग्मिनः पुरुषा रुचिराभिर्गीर्भिरीशं स्वार्थमनं परितोषयन्ति । प्रसादयन्तीत्यर्थः ॥

प्रसन्नचेता मदनान्तकारः स तारकरिर्जयिनो भवाय ।

शक्रस्य सेनाधिपतेर्जयाय व्यचिन्तयच्चेतसि भावि किञ्चित् १३

प्रसन्नेति ॥ प्रसन्नचेताः स मदनान्तकारः हरः जयिनो जयशीलस्य तथा जयाय शत्रुपराजयार्थं शक्रस्य सेनाधिपतेस्तारकरिस्तारकशत्रोः । अपन्यस्यत्यर्थः । भवाय जन्मने । तत्कर्तुमित्यर्थः । भावि भाविष्यन्किञ्चिन्तयाम व्यचिन्तयत् । विचचारेत्यर्थः ॥

युगान्तकालाग्निमिवाविपह्यं परिच्युतं मन्मथद्वहभङ्गात् ।

रतान्तरेतः स हिरण्यरेतस्यथोर्ध्वरेतास्तदमोघमाधात् ॥ १४ ॥

युगान्तेति ॥ अथ स शिवः । युगान्तकालस्याग्निमिवाविषमं सोढुमश्वत्थं
मन्मथरङ्गस्य कामक्रीडाया भङ्गाद्धेतोः परिच्युतं भ्रष्टं तथामोघं सफलं तत्प्रसिद्धं
रतान्तस्य मुरतान्तस्य रेतो वीर्यं हिग्न्यरेतमि वद्वावाधाभिदधे । यत ऊर्ध्वरेताः ।
ऊर्ध्वगार्ग्यवीर्यं इत्यर्थः ॥

अथोष्णवाष्पानिलदूषितान्तं विशुद्धमादर्शमिवात्मदेहम् ।

वभार भूम्ना सहसा पुरारितः परिक्षेपकुवर्णमग्निः ॥ १५ ॥

अर्थेति ॥ अथानन्तरमाग्निशुद्धमान्मदेहमुष्णवाष्पानिलेन मुखनिःश्वासेन
दूषितं म्लानीकृतमन्तर्मध्यं यस्य तमादर्शमिव महमा भूम्ना बाहुल्येन पुरारिः
शिवसर्वान्धनो रेतमः परिक्षेपस्तेन कुवर्णं कुन्मिववर्णं वभार धृतवान् ॥

त्वं सर्वभक्षो भव भीमकर्मा कुष्टाभिभूतोऽनल धूमगर्भः ।

इत्थं शशापाद्रिसुता हुताशं रुष्टा रतानन्दसुखस्य भङ्गात् ॥ १६ ॥

त्वमिति ॥ रतानन्दः मुरतानन्दस्तत्र यन्मुखं तस्य भङ्गादन्तरायाद्धेतो रुष्टा-
द्रिसुता पार्वती । हे अनल । त्वं सर्वं भक्ष्यमभक्ष्यं वा भक्षति तथोक्तः । तथा
भीमं भयानकं कर्म यस्य । तथा कुष्टानाभिभूतः पगभूतः । तथा धूमो गर्भे मध्ये
यस्य तथोक्तश्च भव । इत्थं हुताशमग्निं शशाप । शपाति स्मेत्यर्थः ॥ अत्र ज्ञीप्स्य-
मानत्वाभावात् “ श्वायद्बुद्धस्य- ” इति न संप्रदानन्वम् ॥

दक्षस्य शापेन शशी क्षयीव पुष्टो हिमेनेव सरोजकोशः ।

वहन्विरूपं वपुस्त्ररेतश्चयेन वह्निः किल निर्जगाम ॥ १७ ॥

दक्षमर्थेति ॥ वार्दगर्गदक्षस्य शापेन हेतुना क्षयी क्षयरोगवाञ्छशी चन्द्र इ-
व । तथा हिमेन शीतेन पुष्टो दग्धः ॥ “ पुष दाहे ” । कर्माण निष्ठा ॥ सरोजको-
श इव । वपुः स्वशरीरमुग्रस्य शिवस्य ॥ “ उग्रः कपर्दी श्रीकण्ठः ” इत्यमरः ॥
रेतश्चयेन वीर्यमंघ्रातेन ॥ “ शुक्रं तेजोरेतसी च ” इत्यमरः ॥ हेतुभूतेन विरूपं
अष्टशोभमेतादृशं वर्त्तन्नर्जगाम संभोगवेद्यमतो निःसृतवान् । किलेति प्रसिद्धे ॥

स पावकालोकरुपा विलक्षां स्मरत्रपास्मेरविनम्रवक्राम् ।

विनोदयामास गिरीन्द्रपुत्रीं शृङ्गारगर्भैर्मधुरैर्वचोभिः ॥ १८ ॥

स इति ॥ पावकस्य वदेरालोकेन या रुद्र क्रोधस्तया हेतुना विलक्षां विरू-
पो विकृतिमापन्नो लक्षो लक्षणं चिह्नं शरीरशोभा यस्यास्ताम् । तथा स्मरत्रपा-

१ अथोष्णवाष्पानिलदूषितान्तरं; अन्तुष्णवाष्पानिलदूषितान्तरं. २ परिक्षेपकुवर्णम्; परिक्षेप-
विवर्णम्. ३ तथा. ४ क्षयाय. ५ मुखः. ६ आलोकनतः. ७ नेगेन्द्र.

भ्यां कासलज्जाभ्यां स्वेरं सस्मितं विनम्रं नतं च वक्त्रं यस्यास्तथोक्तां गिरीन्द्र-
पुष्पीं पार्वतीं स हरः शृङ्गारगर्भैरत एव मधुरैर्वचोभिर्विनोदयामास । प्रसादित-
वानित्यर्थः ॥

हरो विकीर्णं घनधर्मतोयैर्नेत्राञ्जनाङ्कं हृदयप्रियायाः ।

द्वितीयकौपीनचलाञ्चलेनाहरन्मुखेन्दोरकलङ्किनोऽस्याः ॥ १९ ॥

हर इति ॥ हरो हृदयस्य प्रियाया अस्याः पार्वत्या अकलङ्किनो मुखेन्दोः
संबन्धिनं तथा घनानि यानि धर्मतोयानि प्रस्वेदजलानि तैर्विकीर्णं व्याप्तं नेत्रयो-
रञ्जनेवाङ्कः कलङ्कस्तं द्वितीयं यन्कौपीनं योगिनः स्कन्धलाम्ब वस्त्रम् ॥ “ कौ-
पीनं स्यादधोवस्त्रं योगिनः स्कन्धलाम्ब च ” इति मेदिनी ॥ तस्य चलं यदञ्चलं
प्रान्तस्तेनाहरदृतवान् । अकलङ्कस्य कलङ्कान्नाचित्यादिति भावः ॥

मन्देन खिन्नाङ्गुलिना करेण कम्प्रेण तस्या वदनारविन्दात् ।

परामृशन्धर्मजलं जहार हरः सहेलं व्यजनानिलेन ॥ २० ॥

मन्देनेति ॥ हरः शिवः । मन्देन लघुप्रचारेण । तथा खिन्ना अलमप्रयोगे-
णोदामीना अङ्गुलयो यस्य । तथा कम्प्रेण कम्पशीलेन ॥ “ नर्मिकांस्पम्प्यज
मकम्—” इति रः ॥ करेण कृत्वा तस्याः पार्वत्या वदनारविन्दाद्धर्मस्य धर्मरूपं वा
जलं परामृशन्धर्मजलं सहेलं मक्रीडं यथा तथा व्यजनस्यानिलेन कृत्वा जहार ॥

रतिश्लथं सत्कवरीकलापमंसावसक्तं विगलत्प्रसूनम् ।

स पारिजातोद्भवपुष्पमय्या स्रजा बबन्धामृतमूर्तिमौलिः ॥ २१ ॥

रतिश्लथमिति ॥ अमृतमूर्तिश्चन्द्रो मौलिः यस्य स हरो देवः । र्ता श्लथं
शिथिलबन्धनमत एवामयोः स्कन्धयोरवसक्तं लग्नमत एव विगलन्त्यधः-
पातुकानि प्रसूनानि यस्य तं तस्याः कवरीकलापं कचभारं पारिजातोद्भवपुष्पम-
य्या पारिजातोद्भवानि कल्पवृक्षजानि यानि पुष्पाणि तन्प्रचुर्या स्रजा मालया
बबन्ध ॥ “ तन्प्रकृतवचने ” इति प्राचुर्ये मयट् । ततः “ टिड्ढा—” इति ङीष् ॥

कपोलपाल्यां मृगनाभिचित्रपत्रावलीमिन्दुमुखः सुमुख्याः ।

स्मरस्य सिद्धस्य जगदिमोहमन्त्राक्षरश्रेणिमिवोल्लिलेख ॥ २२ ॥

कपोलपाल्यामिति ॥ इन्दुमुखो हरः सुमुख्याः पार्वत्याः संबन्धिन्यां क-
पोलपाल्यां मृगनाभ्याः कस्तूर्या या चित्रा पत्रावली पत्ररचना तां सिद्धस्य स्मर-

स कायस्याजयन्ति विबुधानि यैस्तेषां मन्त्राणां यान्यक्षराणि वर्णास्तेषां श्रेणि
पङ्क्तिभिर्वीक्षितैश्च लिखितवान् ॥ अत्र पत्ररचनारूपे वस्तुन्यक्षरश्रेणिरूपणा-
द्वस्तुत्प्रेक्षालंकारः ॥

रथस्य कर्णावभि तन्मुखस्य ताटङ्कचक्रद्वितयं न्यधात्सः ।

जगज्जिगीषुर्विषमेषुरेष ध्रुवं यमारोहति पुष्पचापः ॥ २३ ॥

रथस्येति ॥ स हरः । कर्णावभि कर्णसंमुखे तन्मुखस्य पार्वतीमुखरूपस्य र-
थस्य संवाङ्म्य ताटङ्करूपं चक्रद्वितयं चक्रद्वयं न्यधात् । यतो विषमेषुरेष पुष्पचापः
कामो जगज्जिगीषुस्त्रिभुवनविजयेच्छुः मन । यमारोहति । ध्रुवं निश्चितम् ।
मुखरूपिणं रथमारुह्य जगन्ति विजेतुमिच्छति काम इति भावः ॥

तस्याः स कण्ठे पिहितस्तनाग्रां न्यधत् मुक्ताफलहारवल्लीम् ।

या प्राप मेरुद्वितयस्य मूर्ध्नि स्थितस्य गङ्गौघयुगस्य लक्ष्मीम् २४

तस्या इति ॥ स हरस्तस्याः कण्ठे । पिहिते स्वप्रमार्गणावृते स्तनाग्रे च-
चुके यया तथाक्तां मुक्ताफलहार एव वल्ली तां न्यधत् निदधे । या मुक्ताफलहा-
रवल्ली मेरुद्वितयस्य मूर्ध्नि स्थितस्य गङ्गाया ओघयाः प्रवाहयोर्युगस्य लक्ष्मीं शोभां
प्राप । तद्वच्छुभ इत्यर्थः ॥ अभूतोपमा ॥

नखव्रणश्रेणिं वरे वबन्ध नितम्बबिम्बे रशनाकलापम् ।

चैलखचेतोमृगबन्धनाय मनोभुवः पाशमिव स्मरारिः ॥ २५ ॥

नखेति ॥ स्मरारिहरः । नखव्रणश्रेणाभिरात्मप्रयुक्ताभिर्वरे मनोहरे तस्या
नितम्बबिम्बे रशनाकलापम् । चलं स्वं चेत एव मृगस्तस्य बन्धनाय मनोभुवः सं-
बन्धनं पाशमिव । वबन्ध । मनोभूयस्यात्मनश्चेतोमृगस्य रशनाकलापरूपजालेन
बन्धनं करिष्यन्त्यतो हरः स्वयमेव तत्र तं निदधाति इत्यर्थः । नहि कामलुब्धक आ-
त्मनीनं गणयतीति भावः ॥

भालेक्षणाग्नौ स्वयमजनं स भङ्क्ता दृशोः साधु निवेश्य तस्याः ।

नवोत्पलाक्ष्याः पुलकोपगूढे कण्ठे विनीलेऽङ्गुलिमुज्जयर्ष ॥ २६ ॥

भालेक्षण इति ॥ स हरः । भाले यदीक्षणं नेत्रं तदेवाग्निः । दीपकरूप इ-
त्यर्थः । तत्राजनं स्वयं भङ्क्ता पातयित्वा । अथ च नवोत्पलाक्ष्यास्तस्याः पार्वत्या
दृशोः साधु निवेश्य सम्यगर्जयित्वा । अथ च पुलकै रगमाक्षरूपगूढे व्याप्ते वि-

१ कर्णावलितं मुखस्य. २ व्यधात्. ३ अभिघनस्तनं याम् ; अभिघनस्तनाग्रम्. ४ सा. ५ श्रे-
णिकरे. ६ चलत्. ७ न्यक्त्वा. ८ उपगूढः. ९ विनीलाङ्गुलिम्.

नीले श्यामले कण्ठे । स्वीय इति शेषः । अङ्गुलिमुज्ज्वर्षं पृष्ट्वाद् । चयान्योऽपि दीपकोपर्यङ्गुल्यैव कज्जलं पातयित्वा स्वस्तीनेत्रयोर्निवेश्य कुर्वाचदङ्गुलिमुज्ज्वर्षति तद्वत् । अङ्गुलिलम्बकज्जलनिवारणार्थमिति भावः ॥ स्वभावोक्तिरलंकारः ॥

अलक्तकं पादसरोरुहाग्रे सरोरुहाक्ष्याः किल संनिवेश्य ।

स्वमौलिगङ्गासलिलेन हस्तारुणत्वमक्षालयद्विन्दुचूडः ॥ २७ ॥

अलक्तकमिति ॥ इन्दुचूडो हरः सरोरुहाक्ष्याः पार्वत्याः पादसरोरुहाग्रे-
ऽलक्तकं संनिवेश्यानुल्लिप्य । करेणेति शेषः । स्वस्य मौलीं यद्गङ्गामलिलं तेन कृत्वा हस्तस्यारुणत्वमक्षालयन्ममार्ज ॥

भस्मानुलिप्ते वपुषि स्वकीये सहेलमादर्शितलं विमृज्य ।

नेपथ्यलक्ष्म्याः परिभावनार्थमदर्शयजीवितवल्लभां सः ॥ २८ ॥

भस्मेति ॥ स हरः । आदर्शितलं भस्मनानुलिप्ते स्वकीये वपुषि विमृज्य शु-
द्धं कृत्वा नेपथ्यानामाकल्पवेपाणां लक्ष्म्याः गोभायाः परिभावनार्थमवलोकनार्थं सहेलं यथा तथा जीवितवल्लभां प्रियामदर्शयत् ॥

प्रियेण दत्ते मणिदर्पणे सा संभोगचिह्नं स्ववपुर्विभाव्य ।

त्रपावती तत्र घनानुरागं रोमाञ्चदम्भेन बहिर्बभार ॥ २९ ॥

प्रियेणेति ॥ प्रियेण हरेण दत्ते मणीनां दर्पणे आदर्शं संभोगस्य चिह्नानि नस्वक्षतादीनि यत्र तथाक्तं स वपुर्विभाव्यावलोक्य । भावनात्र विलोकनपरिण-
ता ज्ञेया । त्रपावती मलज्जा । एतानि चिह्नानि विलोकयान्यः किं वदिष्यती-
ति विचारजनितया लज्जयान्धेत्यर्थः । सा पार्वती तत्र हरे घनमनुरागं प्रेम रो-
माञ्चानां दम्भेन कैतवेन बहिर्बहिर्वास्तवत्त्वं वा शृणुपूर्वकं बभार धृतवती । अन्त-
रस्या योऽनुरागोऽभूत् एव वही रोमाञ्चत्वेन परिणत इति भावः ॥

नेपथ्यलक्ष्मीं दयितोपकृतां सस्मेरमादर्शितले विलोक्य ।

अमंस्त सौभाग्यवतीषु धुर्यमात्मानमुद्धृतविलैक्षभावा ॥ ३० ॥

नेपथ्येति ॥ सा पार्वती । आदर्शितले दयितेन हरेणोपकृतां रचितां नेपथ्यल-
क्ष्मीमाभूषणमण्डनं सस्मेरं सस्मितम् ॥ अत्र स्मितस्यानुरागमव्यञ्जकत्वम् ॥ यथा
तथा विलोकयोद्धृतस्त्यक्तो विलक्षभावः पूर्वमंजातवैलक्ष्यं यथा । प्रसङ्गेत्यर्थः ।

तथोक्ता सती । आत्मानं सौभाग्यवतीषु सतीषु मध्ये धुर्यमग्रमण्यमयस्त मेने ।
मियकृतनेपथ्यलक्ष्म्या अन्यदुर्लभन्वादिति भावः ॥

अन्तः प्रविश्यावसरेऽथ तत्र स्निग्धे वयस्ये विजया जया च ।

मुसंपदोपाचरतां कलानामैकुं स्थितां तां शशिखण्डमौलेः ॥

अन्तरिति ॥ अथानन्तरं तत्रावसरे समये विजया जया चेत्युभे स्निग्धे सार्द्रचित्ते
वयस्यं मण्यौ ॥ “ आलिः सखी वयस्यौ च ” इत्यमरः ॥ अन्तः प्रविश्य तत्र
शाशिनः खण्डं मौलीं यस्य तथोक्तस्य हरस्य संबन्धन्यङ्कुं स्थितां तां पार्वतीं कलानां
भूषणकरणचानुरीविशेषाणां मुसंपदा शोभनया संपदा । शोभयेत्यर्थः । उपाच-
रताम् । अलं चक्रनुरित्यर्थः ॥ उपाचरतामिति लङ् । प्रथमपुरुषस्य द्विवचनम् ॥

व्यधुर्वहिर्मङ्गलगानमुच्चैर्वैतालिकाश्चित्रचरित्रचारु ।

जगुश्च गन्धर्वगणाः सशङ्कुस्वनं प्रमोदाय पिनाकपाणेः ॥ ३२ ॥

व्यधुरिति ॥ बहिःप्रदेशे वैतालिका वान्दिनाश्चित्रेण चरित्रेण चारु मनोह-
रं मङ्गलरूपं गानम् । गीतामित्यर्थः । उच्चैरुच्चस्वरेण व्यधुश्चक्रुः । तथा गन्धर्वग-
णाश्च पिनाकपाणैरहरस्य प्रमोदायानन्दाय ॥ “ प्रमोदाप्रमोदसंपदाः ” इत्यमरः ॥
सशङ्कुस्वनं पाञ्चजन्यशब्दसहितं यथा तथा जगुः । गायान्त स्मेत्यर्थः ॥

ततः स्वसेवावसरे सुराणां गणांस्तदालोकनतत्पराणाम् ।

द्वारि प्रविश्य प्रणतोऽथ नन्दी निवेदयामास कृताञ्जलिः सन् ३३

तत इति ॥ ततोऽनन्तरं स्वस्य स्वकर्तृकायाः सेवाया अवसरे समये तस्य
हरस्य यदालोकनं तत्र तत्पराणामासक्तानां सुराणां गणान्कर्मभूतान् । नन्दी ॥
कर्ता ॥ प्रणतो नम्रीभूतः मनः । द्वारि प्रविश्य । न त्वन्तरेवेत्यर्थः । कृताञ्ज-
लिः सन् । निवेदयामास । देवा भवदवलोकनममुन्मुकाः सन्तीति हरं बोध-
यामामेत्यर्थः ॥

महेश्वरो मानसराजहंसीं करे दधानस्तनयां हिमाद्रेः ।

संभोगलीलालयतः सहेलं हरो बहिस्तानभि निर्जगाम ॥ ३४ ॥

महेश्वर इति ॥ महानीश्वरः समर्थो हरो मानसस्य मनोरूपस्य सरसो राज-
हंसीं हिमाद्रेस्तनयां पार्वतीं करे दधानः सन् । संभोगलीलाया आलयतो मन्दिरा-

१ उमा तदोपाचरतां कलाभाम् ; स्वसंपदोपाचरतां कलानाम् । २ दूरे स्थिताम् ; अङ्कुस्थिताम् ।
३ त्रिविधचारवेद्याम् । ४ ध्वनिम् । ५ हसन् ।

तु ॥ “ त्रिकायनिलपालयाः ” इत्यमरः ॥ बहिष्मान्पुरानभि सहेलं सलीलं
यथा तथा निर्जगाम । निश्चक्रामेत्यर्थः ॥

क्रमान्महेन्द्रप्रमुखाः प्रणेमुः शिरोनिबद्धाञ्जलयो महेशम् ।

प्रालेयशैलाधिपतेस्तनूजां देवीं च लोकत्रयमातरं ते ॥ ३५ ॥

क्रमादिनि ॥ महेन्द्रप्रमुखास्ते देवाः शिरःसु निबद्धा अञ्जलयो यैस्तथो-
क्ताः मन्तो महेशं हरम् । तथा प्रालेयो हिमानीरूपो यः शैलाधिर्पातः पर्वतराजो
हिमालयस्तस्य तनूजां कन्यां लोकत्रयस्य मातरं जननीं देवीं पार्वतीं च क्रमा-
न्प्रणेमुः । नमश्चक्रुरित्यर्थः ॥ “ उपमर्गादिममामेर्जाप ” इति णत्वम् ॥

यथागतं तान्विबुधान्विसृज्य प्रसाद्य मानक्रियया प्रतस्थे ।

स नन्दिना दत्तभुजोऽधिरुह्य वृषं वृषाङ्कः सह शैलपुत्र्या ॥ ३६ ॥

यथागतमिति ॥ स वृषाङ्को हरस्तान्विबुधान्द्राडीन्मानक्रियया । समान-
विधानेनेत्यर्थः । प्रसाद्य प्रमत्नान्कृत्वा । तथा यथागतं विसृज्य च । नन्दिना दत्तो
भुजो यस्मै तथोक्तः मन । शैलपुत्र्या पार्वत्या सह वृषमाधिरुह्यास्थाय प्रतस्थे ॥
“ समवर्षावभ्यः स्थः ” इत्यान्मनेपदम् ॥ “ माकं गाधे ममं सह ” इत्यमरः ॥

मनोऽतिवेगेन ककुब्जता स प्रतिष्ठमानो गगनाध्वनोऽन्तः ।

वैमानिकैः साञ्जलिभिर्विवन्दे विहारहेलागतिभिर्गिरीशः ॥ ३७ ॥

मन इति ॥ मनसोऽप्यन्यन्तं वेगं । गतिर्वेगो यस्य तेन ककुब्जता वृषेण ग-
गनार्हापणोऽध्वनो मार्गस्थान्तर्मध्ये प्रातिष्ठते चलतीति प्रातिष्ठमानः स गिरीशो
हरो विहारार्थं हेलया क्रीडया गतिर्येषां तैः । यद्वच्छया संचरमाणमित्यर्थः । वैमानि-
कैर्वैमानैश्चरन्तीति वैमानिकाः ॥ “ चर्गति ” इति उक्तं । “ उर्येकः ” इतीकादेशः ।
“ किति च ” इत्यादिपूर्वाद्भूः ॥ तथोक्तः । देवैरित्यर्थः । साञ्जलाभः साद्रव-
वन्दे नमस्कृतः ॥ कर्मणि लिट् ॥

स्वर्वाहिनीवारिविहारचारी रतान्तनारीश्रमशान्तिकारी ।

तौ पारिजातप्रसवप्रसङ्गो मरुत्सिपेवे गिरिजागिरीशौ ॥ ३८ ॥

स्वर्वाहिनीति ॥ तौ गिरिजागिरीशौ गौरीहरौ । कर्मभूतावित्यर्थः । स्व-
र्वाहिन्या मन्दाकिन्याः संवन्धिनो वारिणो विहारं संचारं चक्ष्याचरन्ति । करो-
तीति यावत् । मन्दाकिनीशीकरवाहीत्यर्थः ॥ अनेन शैल्यांशः ॥ तथा रतान्ते

यो नारीणां संबन्धी श्रमः स्वेदस्तस्य शान्तिं करोति ॥ अनेन मान्धोक्तिः ॥
तथा पारिजातस्य कल्पवृक्षस्य संबन्धनां प्रमवानां पुष्पाणां प्रसङ्गः संबन्धो व-
त्स ॥ अनेन सांगन्धोक्तिः ॥ शैत्यमान्धसांगन्धरूपगुणत्रयविशिष्टो मरुत्समी-
रणः । कर्तृभूत इत्यर्थः । मियेवे । आराधयामास्येत्यर्थः ॥

पिनकिनापि स्फटिकाचलेन्द्रः कैलासनामा कलिताम्बरांशः ।

धृतार्धसोमोऽद्भुतभोगिभोगो विभूतिधारी स्व इव प्रपदे ॥ ३९ ॥

पिनाकिनेति ॥ पिनाकिनापि हरेणापि कालितः स्वमहत्त्वेनाद्भुतोऽम्बरां-
श आकाशप्रान्तदेशो येन तथाक्तः । द्वितीयपक्षे कालिता वेष्टिता अम्बरस्यांश
दिपृष्ठा येन । दिगम्बर इत्यर्थः । तथा अर्धो यः सोमश्चन्द्रः सोऽस्यास्तीत्यर्धसोमो
हरः स धृतो येन । कैलासवासि हि भगवान्निगरीश इति भावः । द्वितीयपक्षे धृतोऽर्धः
कलारूपश्चन्द्रो येन । चन्द्रशेखरो हि भगवान्निगरीश इति भावः । भोगिन्यश्च भो-
गिनश्च भोगिनः ॥ “ पुमान्निब्रया ” इत्येकशेषः ॥ भोगिनः कामुका इत्यर्थः ।
तेषां तत्कर्तृको यो भोगः संभोगः सोऽद्भुत आश्चर्यकारी यत्र । द्वितीयपक्षेऽद्भुता
भोगिनां सर्पिणां भोगा देहा यत्र । सर्पभूषणो हि भगवान्निर्नात भावः । तथा
विभूतिं धरतीति विभूतिधारी । भूपदार्थान्यर्थः । द्वितीयपक्षे विभूतिं भस्म ध-
रतीति तथा । भस्मोद्भूतकारी हि भगवान्निगरीश इति भावः । तथा कैलासनामा
स्फटिकानामचलेन्द्रो गिरीन्द्रः । कर्मभूत इत्यर्थः । स्व इवान्मेव प्रपदे प्राप्तः ॥
कर्माणि लिट् ॥ पृष्ठापमालंकारः ॥

विलोक्य यत्र स्फटिकस्य भित्तौ सिद्धाङ्गनाः स्वं प्रतिबिम्बमारात्
भ्रान्त्या परस्या विमुखीभवन्ति प्रियेषु मानग्रहिता नमत्सु ॥ ४० ॥

विलोक्येति ॥ यत्र कैलासे स्फटिकस्य भित्तावारात्समीपम् ॥ “ आरादूर-
समीपयोः ” इत्यमरः ॥ पतितं स्वं स्वर्कायं प्रतिबिम्बं विलोक्य परस्याः सपत्न्या
भ्रान्त्या भ्रमेण मानग्रहिता माने प्रणयकलहे ग्राहिता आग्रहवत्सः ॥ तुन्दादेरा-
कृतिगणताश्रयणार्थालम्ब ॥ सिद्धाङ्गनाः प्रियेषु नमत्स्वापि मन्तु विमुखीभवन्ति ।
पराङ्मुख्यो भवन्तीत्यर्थः ॥

सुबिम्बितस्य स्फटिकांशुगुप्तेश्चन्द्रस्य चिह्नप्रकरः करोति ।

गौर्यार्पितस्येव रसेन यत्र कैस्तूरिकायाः शकलस्य लीलाम् ४१

भूतभोगिभोगः. २ स्वप्रतिबिम्बम्. ३ परस्याभिमुखीभवन्ति. ४ मनःसु. ५ कैस्तूरिकास्थासकुलस्य.

सुविम्बितस्येति ॥ यत्र स्फटिकाचलेन्द्रे सुविम्बितस्य प्रतिविम्बितस्यात एव स्फटिकांशुभिः । शुभ्रैरित्यर्थः । गुप्तिः प्रतिविम्बगोपनं यस्य । उभयोः शुक्लत्वात्पृथग्भासमानस्येत्यर्थः । तथोक्तस्य चन्द्रस्य मन्वन्धी चिह्नप्रकरः कलङ्कसंचयः ॥ “चिह्नं लक्ष्म च लक्षणम्” इत्यमरः ॥ गौर्या पार्वत्यापितस्य निहितस्य कस्तूरिकायाः शकलस्य खण्डस्य । मंचय इवेत्युत्प्रेक्षा । लीलां क्रीडाम् । शोभामिति यावत् । करोति ॥ निदर्शनाभेदः । स चोपमयोत्प्रेक्षया वा मंकीर्येत इति संदेहमंकरोऽत्रालंकारः । यदि गौर्यापितं तर्ह्युपमा । यदि नार्पितं तर्ह्युत्प्रेक्षेखवधेयम् ॥

यदीयभित्तौ प्रतिविम्बिताङ्गमात्मानमालोक्य रुषा करीन्द्राः ।

मत्तान्यकुम्भभ्रमतोऽतिभीमदन्ताभिघातव्यसनं वहन्ति ॥ ४२

यदीयेति ॥ करीन्द्रा आन्मानं शरीरम् । स्वीर्यामिति शेषः । यदीयभित्तौ प्रतिविम्बिताङ्गं प्रतिविम्बितावयवमालोक्य विलोक्य मत्ता येऽन्ये कुम्भनो दन्तिनस्तेषां भ्रमतो भ्रमाज्जनितया रुषा क्रोधेन ॥ “प्रतिघा रट्कुर्धौ स्त्रियो” इत्यमरः ॥ अतिभीमा ये दन्तास्तेषां योऽभिघात आघातस्तेन यद्यथमनं दुःखं दन्तजर्जरितन्वलक्षणं वहन्ति प्राप्नुवन्ति । भ्रमात्मकं ज्ञानं दुःखावहं भवतीति भावः ॥

निशासु यत्र प्रतिविम्बितानि ताराकुलानि स्फटिकालयेषु ।

दृष्ट्वा रतान्तच्युततारहारमुक्ताभ्रमं विभ्रति सिद्धवध्वः ॥ ४३ ॥

निशास्त्विति ॥ यत्र स्फटिकाचले स्फटिकालयेषु प्रतिविम्बितानि ताराकुलानि नक्षत्रकुलानि निशामु दृष्ट्वा सिद्धवध्वः किन्नरनार्या रतान्ते च्युतो भ्रष्टस्तारोऽन्युच्चैर्यां हारो मुक्ताहारः ॥ “तारोऽन्युच्चैर्यास्त्रपु” इत्यमरः ॥ तस्य या मुक्ता मौक्तिकानि तामां भ्रमं विभ्रति । स्फटिकालयप्रतिविम्बितमुक्तामहशनक्षत्रकुलमभिवीक्ष्य मुरतान्तकालीनहारभ्रंशोन्मुक्तमुक्ताफलभ्रान्तिमन्यः सिद्धवध्वो भवन्तीति भावः ॥

नभश्चरीमण्डनदर्पणश्रीः सुधानिधिर्मूर्धनि यस्य तिष्ठन् ।

अनर्घ्यचूडामणितामुपैति शैलधिनाथस्य शिवालयस्य ॥ ४४ ॥

नभश्चरीनि ॥ नभसि चरतीति नभश्चरी । आकाशचारिणीत्यर्थः ॥ “चरेष्टः” इति टप्रत्यये टित्वात् “टिड्ढाणञ्—” इति ङीप् ॥ यथोक्ता मण्डनस्य विलासस्य यो दर्पण आदर्शस्तस्य श्रीरिव श्रीर्यस्य तथोक्तः ॥ अत्र श्रीशब्दस्य रुढ-

त्वेन शोभेतिमंशावाचकत्वात् “मंशापूरण्योश्च” इति पुंवद्भावो न ॥ सुधानिधि-
 श्चन्द्रो यस्य कैलामस्य मूर्धनि शृङ्गे तिष्ठन् । शिवाल्यस्य शिवाः कल्याणका-
 रिण आलया गृहा यत्र तस्य । शैलानामधिनाथस्य पत्न्युद्दिमालयस्यानर्घ्यो
 यश्चूडामणिस्तत्तामुपाति । हिमालयशिखरस्य कैलामशिखरान्किंचिदधिकत्वम् ।
 यदा कैलाममूर्धनि चन्द्रस्तदा हिमालयस्य मूर्ध्नाऽथः किंचिद्वर्तत इति भावः ॥
 समीयिवांसो रहसि स्मरतां गिरंसवो यत्र सुराः प्रियाभिः ।

एकाकिनोऽपि प्रतिबिम्बभाजो विभान्ति भूयोभिरिवान्विताः स्वैः ॥

समीयिवांस इति ॥ यत्र सुराः स्मरतां अतएव गिरंसवो गन्तुमिच्छन्तः ॥
 रमतेः सञ्जनात् “मनाशंमभिश्च उः” इत्युपसर्गः ॥ तथोक्ताः । अत एव
 प्रियाभिः सहैकाकिनोऽपि प्रत्येकमेकसंख्याका अपि रहसि समीयिवांसः प्राप्नु-
 वन्तो भूयोभिः स्वैर्देहैर्गन्विता एव विभान्ति । यतः प्रतिबिम्बभाजः । प्रतीवम्बव-
 शादेक एवानेकथा दृश्यत एवात युक्तमेवेति भावः ॥

देवोऽपि गौर्या सह चन्द्रमौलिर्यदृच्छया स्फाटिकशैलशृङ्गे ।

शृङ्गारचेष्टाभिरनारताभिर्मनोहराभिर्यहरञ्जिराय ॥ ४६ ॥

देवोऽपीति ॥ चन्द्रमौलिर्देवोऽपि हरोऽपि स्फाटिकशैलः कैलामस्तस्य शृङ्गे
 शिखरे ॥ “शृङ्गं प्रभुत्वे शिखरे” इति मेदिनी ॥ गौर्या पार्वत्या सह यदृच्छया
 स्वेच्छया । यथाकार्मात्मनः । मनोहराभिस्त एवानारताभिर्निस्तनं भवन्तीभि-
 शृङ्गारचेष्टाभिश्चरायज्यहर्गजहार ॥

देवस्य तस्य स्मरसूदनस्य हस्तं समालिङ्ग्य सुविभ्रमश्रीः ।

सा नन्दिना वेत्रभृतापदिष्टमार्गा पुगेगेण कलं चचाल ॥ ४७ ॥

देवस्येति ॥ सुविभ्रमश्रीः शोभना विभ्रमस्य विलासस्य श्रीर्यस्याः सा
 पार्वती । स्मरसूदनस्य स्मरविनाशकस्य तस्य देवस्य हरस्य हस्तं समालिङ्ग्य ।
 अवलम्ब्येत्यर्थः । वेत्रभृता र्याष्टधारकेण तथा पुगेगेणाग्रगामिना नन्दिना गणे-
 नोपादिष्टमार्गतो गमनं विधेयार्थात् प्रदर्शितमार्गा मती कलं मधुरं यथा तथा
 चचाल । मन्थरां गतिमकार्षीदित्यर्थः ॥

चलच्छिखाग्रो विकटाङ्गभङ्गः सुन्दतुरः शुक्लसुतीक्ष्णतुण्डः ।

भ्रुवोपदिष्टः स तु शंकरेण तस्या विनोदाय ननर्त भृङ्गी ॥ ४८ ॥

१ दिष्टः. २ समालम्ब्य. ३ उपदिष्ट मार्गम्. ४ चलच्छिखणः. ५ सुन्दतुरः. ६ शुक्ल. ७ हि.

चलदिति ॥ चलन्ति शिखाग्राणि चूडाग्राणि यस्य ॥ “शिखा शिखा
बहिचूडा लाङ्गलिक्यग्रमात्रके । चूडामात्रे शिखायां च ज्वालायां प्रपदेऽपि च”
इति मेदिनी ॥ तथा विकटाः कराला अङ्गभङ्गा नृत्यचेष्टाविशेषा यस्य ॥ “विकटो
वज्रवाराक्षां त्रिषु रुचिकरालयोः” इति मेदिनी ॥ तथा मुदन्तुर उन्नतः ॥
“दन्तुरस्तूभते त्रिषु” इति मेदिनी ॥ “दन्त उन्नत उरच” इत्युरचप्रत्ययः ॥
शृङ्गं शृङ्गं मुतीक्ष्णं मुतगं तिग्मं तुण्डं मुखं यस्य । एतादृशः स प्रमज्जो भृङ्गी
गणविशेषस्तु । तस्या भवान्या विनोदायानन्दाय शंकरेण भुवोर्पादष्टः प्रेरितः
सञ्जनते ॥

कण्ठस्थलीलोलकपालमाला दंष्ट्राकरालाननमभ्यनृत्यत् ।

प्रीतेन तेन प्रभुणा नियुक्ता काली कलत्रस्य मुदे प्रियस्य ॥ ४९ ॥

कण्ठस्थलीति ॥ कण्ठस्य स्थल्यां लोला कपालानां नृकपालानां माला
यस्याः । तथा दंष्ट्राभिः करालं भयानकमाननं विभ्रती काली कालिका ॥
“काली तु कालिकाक्षीरकीटेषु पर्गकीर्तिता” इति मेदिनी ॥ प्रियस्य कलत्रस्य
पार्वत्या मुदे प्रीत्यै तेन प्रभुणा हरेण प्रीतेन मता नियुक्ता प्रेरिता मती । अभ्य-
नृत्यञ्जनते ॥ नृत्यतेर्देवादिकात्कर्तारि लङ् ॥

भयंकरो तौ विकटं नन्दन्तौ विलोक्य बाला भयविह्वलाङ्गी ।

सैरागमुत्सङ्गमनङ्गशत्रोर्गाढं प्रसह्य स्वयमालिलिङ्ग ॥ ५० ॥

भयंकराविति ॥ विकटं करालं यथा तथा नन्दन्तौ शब्दायमानौ । अत एव
भयंकरो तौ कालीभृङ्गणौ विलोक्य भयेन विह्वलमङ्गं यस्याः सा बाला पार्वती
प्रसह्य बलात्कारेण स्वयमात्मनैवानङ्गशत्रोर्हिरम्योन्मङ्गं मरगं मानुगं यथा तथा ॥
“मरङ्गम्” इति पाठे भावे नलोर्पाञ्चन्यः ॥ गाढमालिलिङ्ग । अन्योऽपि भीतः
सन्काचिदालिङ्गति तद्वादिता भावः ॥

उत्तुङ्गपीनस्तनपिण्डपीडं ससंभ्रमं तत्परिरम्भमीशः ।

प्रपद्य सद्यः पुलकोपगूढः स्मरेण रूढप्रमदो ममाद् ॥ ५१ ॥

उत्तुङ्गेति ॥ ईशो हरो रूढोपयारूढा प्रमदा पार्वती यस्यात् एवोत्तुङ्गसुखः-
पीनं पुष्टं यस्तनपिण्डम् । उभयोर्गतस्थूलतया परस्परमयुक्तत्वात्पिण्डीभूतार्थात्
भावः । तेन कुत्वा पीडा यत्र । तथा ससंभ्रमं सभयं तस्यास्तत्कर्तृकं परिरम्भ-

माश्लेषं प्रपद्य प्राप्य स्मरेण कामेन हेतुना सद्यः सहसा पुलकैरुपगूढः सन्ममाद
मत्तो बभूव ॥

इति गिरितनुजाविलासलीलाविविधविभङ्गिभिरेष तोषितः सन् ।

अमृतकरशिरोमणिर्गिरीन्द्रे कृतवसतिर्वशिभिर्गणैर्ननन्द ॥ ५२ ॥

इतीति ॥ गिरीन्द्रे कैलासे कृता वर्तमानेन । तथामृतकरश्चन्द्रः शिरसि मणि-
रिव यस्य स एष हर इत्येवंभूतगिरान्तनुजायाः पार्वत्याः संवन्धिनी या विलास-
लीला मकामचण्टक्रीडा तस्या विविधा नानाविधा या विभङ्गयो रचनास्ताभि-
स्तोषितः प्रीतः मन । वशिभिः स्ववशं गतैर्गणैर्नानन्दप्रभृतिभिः सह ननन्द जहर्ष ।
तेषां हर्षोऽनयोरर्लीलाक्रीडादर्शनार्दाति भावोऽनुसंधेयः ॥ पुष्पिताग्रावृत्तम्—
“अयुज नयुगम्फतो यकागो युजि च नर्जा जरजाश्च पुष्पिताग्रा” इति लक्षणात् ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्रीसीतारामकवि-
विरचितया संजीविनीसमाख्यया व्याख्यया समेतः श्रीकालिदासकृतौ
कुमारसंभवे महाकाव्ये कैलासगमनो नाम नवमः सर्गः ।

दशमः सर्गः ।

आससाद मुनासीरं सदसि त्रिदशैः सह ।

एष त्रैयम्बकं तीव्रं वहन्वह्निर्महन्महः ॥ १ ॥

आससादेति ॥ एष वादः । तीव्रं दुःमहं महत्रैयम्बकं शैवम् ॥ त्रैयम्बकश-
ब्दात् “ इदमर्थकेऽणि नय्वाभ्याम् ” इत्येजादेशः ॥ महो वीर्यं वहन । त्रिदशैर्देवैः
सह सदसि मभायां स्थितं मुनासीरं महेन्द्रमाममाद प्राप ॥ “ वृद्धश्रवाः मुना-
सीरः ” इत्यमरः ॥

सहस्रेण दशामीशो कुत्सिताङ्गं च सादरम् ।

दुर्दर्शनं ददर्शाग्निं धूम्रधूमितमण्डलम् ॥ २ ॥

सहेति ॥ कुत्सिताङ्गमत एव दुर्दर्शनं धूम्रं धूम्रवर्णं धूमितं संजातधूमम् ॥
तारकादित्वादितच्च ॥ मण्डलं यस्य तर्माग्नीमीशो महेन्द्रो दशां सहस्रेण सादरं
यथा तथा ददर्श दृष्टवान् ॥

दृष्ट्वा तथाविधं वह्निमिन्द्रः क्षुब्धेन चेतसा ।

व्यचिन्तयच्चिरं किञ्चित्कंदर्पद्वेषिरोषजम् ॥ ३ ॥

दृष्ट्वेति ॥ इन्द्रो वह्निं तथाविधं दृष्ट्वा क्षुब्धेन मंचलितेन चेतसा कंदर्पद्वेषिणो हरस्य रोषाज्जातं किञ्चिदपराधलक्षणं चिरं व्यचिन्तयत् ॥

सं विलक्ष्यमुखैर्देवैर्वीक्ष्यमाणः क्षणं क्षणम् ।

उपाविशत्सुरेन्द्रेणादिष्टं सादरमासनम् ॥ ४ ॥

स इति ॥ मोर्षाग्रं विलक्ष्यमुखैर्म्लीनमुखैर्देवैः क्षणं क्षणं प्रतिक्षणं वीक्ष्यमाणो दृश्यमानः सन् । सुरेन्द्रेण सादरमादिष्टमासनमुपाविशत् ॥

हव्यवाह त्वयासादि दुर्दशेयं दशा कुतः ।

इति पृष्टः सुरेन्द्रेण स निःश्वस्य वचोऽवदत् ॥ ५ ॥

हव्यवाहेति ॥ मोर्षाग्रः । हे हव्यवाह । त्वया दुर्दशेयं दशावस्था कुतो हेतोः रामादि प्रापीति सुरेन्द्रेण पृष्टः स निःश्वस्य निःश्वामं कृत्वा वचो वक्ष्यमाणमवदत् ॥

अथ युग्मेनाह—

अनतिक्रमणीयात्ते शासनात्सुरनायक ।

पारावतं वपुः प्राप्य वेपमानोऽतिसाध्वसात् ॥ ६ ॥

अभिगौरिरतासक्तं जगामाहं महेश्वरम् ।

कालस्येव स्मरारातेः स्वं रूपमहमासदम् ॥ ७ ॥

अनतीति । अभिगौरीति ॥ हे सुरनायक । अहं पारावतं कापोतं वपुः प्राप्यानतिक्रमणीयादनुलङ्घनीयात्ते तव शासनाद्धेतोर्गभिर्गौरि गौर्यामिर्गभिर्गौरि ॥ “ अव्ययं विभक्ति— ” इत्यादिना विभक्त्यर्थेऽव्ययीभावः ॥ रतासक्तं महेश्वरं जगाम प्राप ॥ जगामेति लिट् उत्तमपुरुषकवचनम् ॥ अथ चातिसाध्वसाद्रेषमानः कम्पमानोऽहं कालस्येव । तद्द्रव्यानकस्येत्यर्थः । स्मरारातेर्हरस्य । पुर इति शेषः । स्वं रूपमाग्नेयस्वरूपमामदं प्रापम् ॥ लङ् उत्तमपुरुषकवचनम् ॥

दृष्ट्वा छद्मविहंगं मां सुज्ञो विज्ञाय जम्भभित् ।

ज्वलद्भालानले होतुं कोपनो माममन्यत ॥ ८ ॥

१ कुबेन. २ सवज्जलमुखैः, सविलक्षमुखैः. ३ मुमहाद्दशा; मुदुर्दशा दशा. ४ अतिगौरी. ५ उपान्तम्. ६ ज्ञानभृत्; यज्ञभित्. ७ कोपतः. ८ अयममन्यत; मामलोकयत्.

हृष्टेति ॥ हे जम्भाभिदिन्द्र । मृजो हरो मां दृष्ट्वा । अथ च छचना विहंगं विज्ञाय ज्ञात्वा ॥ दर्शनमात्रादेव तु कापट्यानवगम-एव किं तु विलम्बोपस्थित-तया । अतो ज्ञानदर्शनयोर्भिन्नकालीनत्वान्पृथग्व्यपदेशः । अतो ल्यब्दस्य मन-नक्रियापेक्षया पूर्वत्वेनान्वयः ॥ कोपनः क्रोधनः मन ॥ “कुधमण्डार्थेभ्यश्च” इति युञ्ज ॥ मां ज्वलान् भालम्येऽनलेऽग्नौ होतुं दग्धुमन्यत मने । मननमत्र विचार-णं तद्धवनफलकामिति । अहमेनमग्नौ धक्ष्यामीति विचचारित्यर्थः ॥

वचोभिर्मधुरैः सार्थैर्विनम्रेण मया स्तुतः ।

प्रीतिमानभवदेवः स्तोत्रं कस्य न तुष्टये ॥ ९ ॥

वचोभिर्गिति ॥ मया विनम्रेण सता सार्थैः सार्थिप्रार्थार्थेभ्यस्त एव मधुरैर्मनोह-रैर्वचोभिः ॥ करणैः ॥ स्तुतं श्रुत्वा देवो हरः प्रीतिमानभवत् । मधुराणि प्रसमा-देन्यर्थः । तथाहि । स्तोत्रं स्तुतिः ॥ “स्तवः स्तोत्रं स्तुतिर्नुतिः” इत्यमरः ॥ कस्य तुष्टये संतोषाय न भवति । अपि तु सर्वस्वार्पित्यर्थः ॥ अत्र सामान्येन विशेषममर्थ-नरूपोऽर्थान्तिग्न्यामोऽलंकारः ॥

शरण्यः सकलत्राता मामत्रायत शंकरः ।

क्रोधाग्नेर्ज्वलतो ग्रासात्रास्तो दुर्निवारतः ॥ १० ॥

शरण्य इति ॥ शरण्यः शरणं माधुः ॥ “तत्र माधुः” इति यत्प्रत्ययः ॥ अत एव सकलत्राता सर्वेषां गंतता । एवंभूतः शंकरो हरो ज्वलतो दीप्यमा-नस्य दुर्निवारतो दुःखेन निवारयितुं शक्यस्य क्रोधाग्नेः क्रोधाग्निकर्तृकाद्ग्रामाद्यस्त्रा-सो भयं तस्मान्मामत्रायत ररक्ष ॥ “त्रैल पालने” । लङ् ॥

परिहृत्य परीरम्भरभसं दुहितुर्गिरेः ।

कामकेलिरसोत्सेकाद्व्रीडया विरराम सः ॥ ११ ॥

परिहृत्येति ॥ स हरो गिरेर्दुहितुः पार्वत्याः संवन्धनं परीरम्भरभसं प-रिहृत्यात्मज्य व्रीडया हेतुभूतया कामस्य केले रमस्योत्सेकान्मानमस्यासक्तेर्विर-राम विरतोऽभूत् ॥ “व्याहृगभ्यो रमः” इति परस्मैपदम् ॥

रङ्गभङ्गच्युतं रेतस्तदामोघं सुदुर्वहम् ।

त्रिजगदाहकं सद्यो मद्विग्रहमधि न्यधात् ॥ १२ ॥

रङ्गेति ॥ तदा स हरो रङ्गस्य कामकेलेर्भङ्गादन्तरायात् । अस्य हेतोः क्रो-

धाभिव्यक्तस्वे न दोषः । च्युतं पतितममोघं सफलं त्रिजगदाहकमत एव सुदु-
र्वहं सुतरां दुःस्तेन वोढुं शक्यं रेतः शुक्रं मद्विग्रहमधि । मम शरीर इत्यर्थः । स-
द्यो न्यधात् ॥ “अधिमद्विग्रहम्” इति वक्तव्ये मद्विग्रहमधीत्युक्तं महाकविप्रयो-
गाच्च दोषाय ॥

दुर्विषह्येण तेनाहं तेजसा दहनात्मना ।

निर्दग्धमात्मनो देहं दुर्वहं वोढुमक्षमः ॥ १३ ॥

दुर्विषह्येणेति ॥ दहनात्मनाशिरूपेणात एव दुर्विषह्येण दुःस्तेन वोढुं शक्येन ॥
“शक्तिमहोश्च” इति यत् ॥ तेन तेजसा वीर्येण निर्दग्धमत एव दुर्वहमात्मनो
देहं वोढुमक्षमोऽस्मि । यथाहं क्षमः स्यां तथैव त्वयाशु विधेयमिति व्यज्यते ॥

रौद्रेण दह्यमानस्य महसातिमहीयसा ।

मम प्राणपरित्राणप्रगुणो भव वासव ॥ १४ ॥

रौद्रेणेति ॥ हे वासव इन्द्र । अतमहीयसा रौद्रेण शांभवेन महसा तेजसा
दह्यमानस्य मम प्राणानां परित्राणेन प्रगुणो विख्यातो भव । मम प्राणत्राणं भ-
वतो महद्यशो भविष्यतीति भावः ॥

इति श्रुत्वा वचो वद्वेः परितापोपशान्तये ।

हेतुं विचिन्तयामास मनसा विबुधेश्वरः ॥ १५ ॥

इतीति ॥ विबुधानामीश्वरा महेन्द्रो वद्वेः श्रुत्वा वचः श्रुत्वा प-
रितापस्योपशान्तये । अर्थात्तस्यैवेत्यर्थः । मनसा हेतुं निदानं विचिन्तयामास ।
कनोपायेनास्य तापोपशान्तर्भवेदिति विचारयामासेत्यर्थः ॥

तेजोदग्धानि गात्राणि पाणिनास्य परामृशन् ।

किञ्चित्कृपीटयोनिं तं दिवस्पतिरभाषत ॥ १६ ॥

तेज इति ॥ दिवस्पतिरिन्द्रस्तेन कृपीटयोनिमग्निं कर्मभूतं तेजसा शांभवेन धा-
त्रा दग्धानि पृष्ठान्यस्याग्नेर्गात्राणि पाणिना परामृशन्मृशन्मन । किञ्चिद्वक्ष्य-
माणमभाषतोवाच ॥ भाषतेद्विकर्मकत्वं हि वृत्तार्थानवद्वत्वात् । “अर्थानवन्धनेयं
संज्ञा” इति वार्तिकात् ॥ “कृपीटयोनिज्वलनः” इत्यमरः । “शतमन्युर्दिव-
स्पतिः” इति च ॥

अथेन्द्रोऽग्निं सप्तभिः स्तौति—

प्रीतः स्वाहास्वधाहन्तकारैः प्रीणयसे स्वयम् ।

देवान्पितृन्मनुष्यांस्त्वमेकस्तेषां सुखं यतः ॥ १७ ॥

प्रीत इति ॥ भो अग्ने । त्वं प्रातः सन् । स्वाहाकारः स्वधाकारो इत्यकार-
एतैः शब्दैः कृत्वा होताभिः प्रक्षिप्तेन हविषेति शेषः । देवानिन्द्रादीन्पितॄन्मनु-
ष्यांश्च स्वयं प्रीणयमे प्रमादयामि । कथमेतान्प्रमादयामीत्याह—यत एक एव तं
तेषां देवादीनां मुखमामि ॥

त्वयि जुहति होतारो हवींषि ध्वस्तकल्मषाः ।

भुञ्जन्ति स्वर्गमेकस्त्वं स्वर्गप्राप्तौ हि कारणम् ॥ १८ ॥

त्वयिणीति ॥ होतारो हवींषि त्वयि जुहति । अत एव ध्वस्तकल्मषाः स्रस्त-
पापाः सन्तः स्वर्गं भुञ्जन्ति । हि यतस्त्वमेक एव स्वर्गप्राप्तौ कारणम् । “ज्यो-
तिष्ठोमेन स्वर्गकामो यजेत ” इत्यादिश्रुत्युक्तयागफलस्वर्गप्राप्तौ यागस्य त्वदाय-
त्तया कारणत्वात्कारिणो भावः ॥

हवींषि मन्त्रपूतानि हुताश त्वयि जुहतः ।

तपस्विनस्तपःसिद्धिं यान्ति त्वं तैपसां प्रभुः ॥ १९ ॥

हवींषीति ॥ भो हुताश । तर्पाम्नो मन्त्रपूतानि हवींषि त्वयि जुहतः स-
न्तः ॥ “ नाभ्यस्ताच्छतुः ” इति नृमन्त्रपेधः ॥ तपःसिद्धिं यान्ति प्राप्नुवन्ति ।
यतस्त्वं तपसां प्रभुः ॥

निधत्से हुतमर्काय स पर्जन्योऽभिवर्षति ।

ततोऽन्नानि प्रजास्तेभ्यस्तेनासि जगतः पिता ॥ २० ॥

निधत्से इति ॥ भो अग्ने । त्वमर्काय देवान्तःप्रातने मृषाय हुतं हविर्नि-
धत्से निधानरूपतया ददामि । अतः सोऽर्कः पर्जन्यः मन्त्राभिवर्षति । ततो
वर्षणादन्नान्युत्पद्यन्ते । तेभ्योऽन्नेभ्यः प्रजा जायन्ते । तेन कारणेन जग-
तः पितामि ॥ पानीति पितरं व्युत्पत्त्या साधारणरक्षकस्यापि पितृत्वम् । न
केवलं जनकस्यैवात भावः । अतः एवाक्तं नीतौ—“ अन्नदाता भयत्राता य-
श्च कन्यां प्रयच्छति । जानता चोपनेता च पश्येत् पितरः स्मृताः ” इति ॥

अन्तश्चरोऽसि भूतानां तानि त्वेत्तो भवन्ति च ।

ततो जीवितभूतस्त्वं जगतः प्राणदोऽसि च ॥ २१ ॥

अन्तरिति ॥ भो अग्ने । त्वं भूतानां प्राणिनामन्तश्चरोऽन्तर्व्याप्यसि । ता-

१ भुञ्जते. २ तपसः. ३ नयसे. ४ प्रजायन्ते. ५ अन्तश्चरसि. ६ त्वद्वलवन्ति. ७ त्वत्तः. ८ जी-
वितभूयः. ९ तत्.

नि भूतानि च त्वत्तो भवन्त्युत्पद्यन्ते । तत उभयकारणतस्त्वं जीवितानि प्राणि-
तानि भूतानि येन तथोक्तो जगतः प्राणदश्चासि ॥ अग्रेरन्नराधेयतयैव प्राणिनां
जीवनमतो जीवितभूतत्वम् । अग्रेरेव जगदुत्पादकतया प्राणदत्वं चार्थात्मिदम् ।
उत्तरवाक्यद्वयस्य पूर्ववाक्यद्वयान्तर्गतत्वात्पृथक्त्वेन ग्रहणं व्यर्थमिति चेन्न । अ-
न्तर्व्यापित्वजीवितभूतत्वयोः साहचर्यप्रयुक्तं न सामानाधिकरण्यम् । यस्य यत्र
यत्रान्तर्भावित्वं तस्य तत्र तत्र जीवितभूतत्वमिति नियमाभावात् । न च बहिसं-
बन्धावच्छिन्नत्वेन तयोः सामानाधिकरण्यमिति वाच्यम् । बहिसंबन्धावच्छिन्न-
त्वमन्तर्व्याप्तेः । तस्मादपिण्डे न तत्र जीवितभूतत्वम् । अतो बहिसंबन्धाव-
च्छिन्नत्वेनापि सामानाधिकरण्यनानियमः कर्तुं न शक्यते । उत्पादकत्वप्राणदत्वयोः
साहचर्यनियमाभावात् । कुलालस्य सत्प्युत्पादकत्वे प्राणदत्वं नास्ति । घटमु-
त्पादयतोऽपि कुलालस्य न जीवनदातृत्वशक्तिरित्यलं विवादेन । अतिग्रहनोऽयं
विवादः ॥ “ जगतः ” इति पट्टी प्राणान्वयास्तु दानान्वयात् । अन्यथा “ क-
र्मणा यमभिप्रैति स संप्रदानम् ” इति संप्रदानत्वाच्चतुर्थी प्रसज्जेतेति । ननु जगत
इत्यस्य प्राणान्वये केवलसंबन्धवाचकत्वेन तस्य नित्यसंप्रदानविवक्षा केन नि-
रास्यते । एवं च संप्रदानान्तरं शृण्यं स्यात् । अथवा जगत्संबन्धिनां प्राणानां
दानं जगत्संप्रदानकमेवेत्यर्थान्मंप्रदानमिदं ॥

जगतः सकलस्यास्य त्वमेकोऽस्त्युपकारकृत् ।

कार्योपपादने तत्र त्वत्तोऽन्यः कः प्रगल्भते ॥ २२ ॥

जगत इति ॥ भो अग्रे । त्वमेक एवास्य सकलस्य जगत उपकारकृद्भि-
तकृदसि । अत एवास्माकं तत्र कार्योपपादने त्वत्तोऽन्यः ॥ “ अन्यागत- ” इति
पञ्चमी ॥ कः प्रगल्भते ममर्थो भवेत् । न कोऽपीत्यर्थः ॥

अमीषां सुरसंधानां त्वमेकोऽर्थसमर्थने ।

विपत्तिरपि संश्लाघ्योपकारव्रतिनोऽनल ॥ २३ ॥

अमीषामिति ॥ भो अनल । अमीषां सुरसंधानां देवममृष्टानामस्मदादी-
नामर्थसमर्थने कार्यमाधने विषये त्वमेक एव ममर्थोऽसि ॥ एवंविधोऽप्यहं विप-
त्तिः किं करोमीत्याह— विपत्तिरिति ॥ उपकारेषु पराहतेषु व्रतिनो नियमवतः
पुरुषस्य विपत्तिरपि सम्यक्श्लाघ्या भवति । अतो विपत्तोऽपि, स्तूयस इति भावः ॥

१ सुरसैन्यानाम् . २ विपदोऽपि पदं श्लाघ्याऽपकारयति नो हि सः; विपदोऽपि पदं श्लाघो-
पकारव्रतिनो हि सा.

संयत्युपायमुपदिशति—

देवी भागीरथी पूर्वं भक्त्यास्माभिः प्रतोषिता ।

निमज्जतस्तवोदीर्णं तापं निर्वापयिष्यति ॥ २४ ॥

देवीति ॥ पूर्वमस्माभिर्भक्त्या प्रतोषिता भागीरथी देवी निमज्जतः स्नानं कुर्वन्तस्तवोदीर्णमत्युल्बणं तापं निर्वापयिष्याति । प्रशामयिष्यतीत्यर्थः ॥

गङ्गां तद्वच्छ मा कार्षीर्विलम्बं हव्यवाहन ।

कार्येष्ववश्यकार्येषु सिद्धये क्षिप्रकारिता ॥ २५ ॥

गङ्गामिति ॥ भो हव्यवाहन । तत्तस्माद्गङ्गां देवां गच्छ याहि । विलम्बं मा कार्षीमि कुरु ॥ “ न माह्व्यागे ” इत्यहागर्मानपेक्षः ॥ तथाहि । अवश्यकार्येष्ववश्यकर्तव्येषु कार्येषु सिद्धये क्षिप्रकारितानर्लामनतम् । उच्यतेति शेषः । तस्मात्त्वया शीघ्रमेव गन्तव्यमिति भावः ॥

ननु शक्तेर्नापि मया दुर्याक्षं शवं तेजो गङ्गा कथं धारिष्यतीत्याशङ्क्याह—

शंभोरम्भोमयी मूर्तिः सैव देवी सुरापगा ।

त्वत्तः स्मरद्विषो बीजं दुर्धरं धारयिष्यति ॥ २६ ॥

शंभोरिति ॥ भो अग्रे । शंभोरम्भोमयी जलमयी मूर्तिर्देवी मा सुरापगैव गङ्गा दुर्धरं स्मरद्विषो हरस्य बीजं तेजस्तत्त आदाय धारयिष्याति । धारिष्यतीत्यर्थः ॥ “ शृङ्गं तेजोरेतमी च बीजवीर्येन्द्रियाणि च ” इत्यमरः ॥

इत्युदीर्य मुनासीगे विरराम स चानलः ।

तद्विसृष्टस्तमापृच्छद्य प्रतस्थे स्वर्धुनीमभि ॥ २७ ॥

इतीति ॥ इत्येवंभृतमुदीर्योक्त्वा मुनासीर इन्द्रो विरराम । तूष्णीं तस्थावित्यर्थः ॥ विररामिति “ व्याहृ पांरभ्यो रमः ” इति परस्मैपदम् ॥ “ वृद्धश्रवाः मुनासीरः ” इत्यमरः ॥ सोऽनलश्चाग्निस्तु ताद्विसृष्टस्तेन मुनासीरेण विसृष्टस्तः । गन्तुमनुमत इत्यर्थः । तादृशः मन । तमिन्द्रमापृच्छत्याहं गच्छामीत्याज्ञामादाय स्वर्धुनीं गङ्गामभि प्रतस्थे प्रस्थितवान् ॥

हिरण्यरेतसा तेन देवी स्वर्गतरंगिणी ।

तीर्णाध्वना प्रपेदे सा निःशेषक्लेशनाशिनी ॥ २८ ॥

हिरण्येति ॥ तेन प्रस्थितेन तीर्णाध्वनावगाहितमार्गेण हिरण्यरेतसा वद्धि-

१ विषादम्. २ अर्थेष्ववश्यकार्येषु सिद्धये क्षिप्रकारिता; तत्र गत्वा च तद्दीव्यमोघं मुखं सुस्थिरम्. ३ आमन्त्र्य. ४ अवविनाशिनी.

ना निःशेषकेशनाशिनी निःशेषा ये केशाः पञ्च केशास्तेषां नाशिनी । मुक्तिदायि-
नीत्यर्थः । सा प्रसिद्धा स्वर्गतरीणि स्वर्णदी देवी प्रपदे प्राप्ता ॥ कर्मणि लिट् ॥

अथ त्रिभिस्तामेव विशिनष्टि—

स्वर्गारोहणनिःश्रेणिर्मोक्षमार्गाधिदेवता ।

उदारदुरितोद्धारहारिणी दुर्गतारणी ॥ २९ ॥

स्वर्गेति ॥ स्वर्गे यदारोहणं तस्य निःश्रेणिः मोषानर्पाङ्गः । अस्यां स्नानमा-
त्रेणैव स्वर्गमारोहन्तीत्यर्थः । पुनश्च मोक्षमार्गस्य मुक्तिपथस्याधिदेवता । यां प्र-
साद्य मुक्तिमाप्नुवन्तीत्यर्थः । पुनश्चोदाराणामुच्चैस्तराणां दुरितानां पापानामुद्धार-
स्य समूहस्य हारिणी । विनाशिनीत्यर्थः । पुनश्च तरन्त्यनया सा तारणी । दु-
र्गस्य संसाररूपस्य तारणी । संसारार्णवमनया तरन्तीत्यर्थः ॥ “ तारणी ” इति
णिजन्तात्तरतेः “ करणाधिकरणयोश्च ” इति करणे ल्युट् । अतः “ टिट्टा—”
इति ङीप् ॥ “ तारिणी ” इति पाठे तार्यात् लोकांश्च तारिणी । दुर्गात्तारि-
णी ॥ अत्र णिर्ना कृते “ ऋन्नेभ्यः— ” इति ङीप् ॥

महेश्वरजटाजूटवासिनी पापनाशिनी ।

सैरागान्वयनिर्वाणकारिणी धर्मधारिणी ॥ ३० ॥

महेश्वरेति ॥ पुनश्च महेश्वरस्य जटाजूटं वामिनी वामवती । पुनश्च पापना-
शिनी ॥ अत्रापि तारणीवत्प्रत्ययवस्था ॥ पुनश्च सैरागस्य विपर्यालम्पोरन्व-
यस्य वंशस्यापि निर्वाणकारिणी मोक्षकारिणी । किं पुनर्विमुक्तानामित्यर्थः ।
धर्मं धारयति धर्मधारिणी । आत्ममन्वन्धेन जन्तुन्धर्मवतः कुर्वन्तीत्यर्थः ॥

विष्णुपादोदकोद्भूता ब्रह्मलोकादुपागता ।

त्रिभिः स्रोतोभिरश्रान्तं पुनाना भुवनत्रयम् ॥ ३१ ॥

विष्ण्विति ॥ पुनश्च विष्णुपादोदकोद्भूतेत्यन्ना । विष्णुपादोदकोद्भवस्या ज-
न्महेतुरित्यर्थः । विष्णुपादोदकोद्भवोद्भूतं प्रादुर्भूतं रूपं यस्याः स्रोतः वा । पुनश्च ब्र-
ह्मलोकादुपागतेहागता । पुनश्च त्रिभिः स्रोतोभिः प्रवाहैर्भुवनत्रयं स्वर्गमृन्युपाता-
ललक्षणमश्रान्तं निष्पारिश्रमं यथा भवति तथा पुनाना । पवित्रीकुर्वाणेत्यर्थः ॥
अत एव त्रिस्रोता इति नाम दधनीत्यर्थः ॥ “ पूज् पवने ” । शानच् ।
भाष्यस्य ॥